

એકસાથે ૪ સિસ્ટમ સક્રિય, ગુજરાત માટે ૬ દિવસ ભારે

સુરત સહિત ૭ જિલ્લામાં ભારે વરસાદનું ઓરેન્જ એલર્ટ; તમામ વિભાગોને સાધનો-ટીમો સાથે એલર્ટ રહેવા આદેશ

ગાંધીનગર,તા.૩૦ ગુજરાતમાં એક સાથે વરસાદની ચાર સિસ્ટમ સક્રિય થતા આજરોજ ૩૦ જુલાઈથી ફરી વરસાદી માહોલ જામશે. આગામી ૬ દિવસ સુધી ભારેથી અતિભારે વરસાદની આગાહી કરવામાં આવી છે. ઉત્તર ગુજરાત, મધ્ય ગુજરાત અને દક્ષિણ ગુજરાતના જિલ્લાઓમાં ધોધમાર વરસાદ વરસી શકે છે. હવામાન વિભાગ દ્વારા આજરોજ સુરત સહિત ૭ જિલ્લામાં ઓરેન્જ એલર્ટ આપવામાં આવ્યું છે. તો ૩૧ જુલાઈએ અમદાવાદ, વડોદરા, સુરત સહિત ૮ જિલ્લામાં અત્યંત ભારે વરસાદનું રેડ એલર્ટ જાહેર કરાયું છે.છેલ્લા ૨૪ કલાકમાં ૫૦



તાલુકામાં ૧ મિમીથી લઈને દોઢ ઈંચ સુધીનો વરસાદ નોંધાયો છે. સૌથી વધુ દાહોદના સંજેલીમાં ૧.૩૮ ઈંચ, સિંગવડમાં ૧.૦૬

અને મહીસાગરના લુણાવાડામાં પણ એક ઈંચ વરસાદ નોંધાયો છે. ધોલેરા પંથકમાં ઉપરવાસમાં પડેલા ભારે વરસાદથી ચારે તરફ માત્ર

પાણી જ પાણી જોવા મળી રહ્યું છે. ગાંધીનગર સ્થિત સ્ટેટ ઈમરજન્સી ઓપરેશન સેન્ટર ખાતે રાહત કમિશનર ગૌરાંગ મકવાણાના અગ્રસ્થાને 'વેધર વોચ થ્રુ'ની બેઠક યોજાઈ હતી. આ બેઠકમાં રાજ્યમાં વરસાદી પરિસ્થિતિ અને આપત્તિ વ્યવસ્થાપન માટે વહીવટી તંત્રની તૈયારીઓની સર્વગ્રાહી સમીક્ષા કરવામાં આવી હતી. રાહત કમિશનરે તમામ સંકલિત વિભાગોને સાધનો તથા ટીમોનું મેપિંગ કરી તુરંત એક્શન મોડમાં રહેવા, માર્ગ-મકાન વિભાગને જઈરિત મકાનો અને હોંડિંગ્સ હટાવવા તેમજ કાચા મકાનો અને

ઝૂંપડપટ્ટીમાં રહેતા નીચલા સ્તરના લોકો સુધી આપત્તિના સંદેશ સમયસર પહોંચાડી એક્સ્ટ્રા કેર લેવા આદેશ આપ્યા હતા. બેઠક દરમિયાન રાહત કમિશનરે જણાવ્યું હતું કે રાજ્યમાં વિષમ વરસાદી પેટર્ન જોવા મળી રહી છે, હાલ રાજ્યમાં એકસાથે ચાર વરસાદી સિસ્ટમ સક્રિય છે, જેમાં ૧. ડીપ ડિપ્રેશન, ૨. મોનસૂન ટ્રફ, ૩. અપર એર સાયક્લોનિક સર્ક્યુલેશન અને ૪. વેસ્ટર્ન ડિસ્ટર્બન્સ છે. આ સિસ્ટમને કારણે આજથી વરસાદનું જોર વધશે. ડીપ ડિપ્રેશનની અસરના કારણે પણ વરસાદી સિસ્ટમ મજબૂત બની છે.

ઈજિપ્તના ડામિએટા પોર્ટ પર US ગેસ ટેન્કર પર ડ્રોન એટેક

જહાજમાંથી તમામ નાવિકોને સુરક્ષિત બહાર કાઢવામાં આવ્યા, કોઈ જાનહાની નહિ

વોશિંગટન, મિડલ ઈસ્ટમાં ઈરાન અને અમેરિકા વચ્ચે ચાલી રહેલું યુદ્ધ હવે એક નવો અને અત્યંત ખતરનાક વળાંક લઈ રહ્યું છે. અત્યાર સુધી ફારસની ખાડી સુધી સીમિત રહેલો આ સંઘર્ષ હવે ભૂમધ્ય સાગર અને ઈજિપ્તના મુખ્ય ઊર્જા કેન્દ્રો સુધી વિસ્તરી રહ્યો છે. બુધવારે ઈજિપ્તના ત્યૂહાત્મક રીતે મહત્વપૂર્ણ ડામિએટા પોર્ટ પર ઊભેલા એક અમેરિકન ગેસ ટેન્કર પર ડ્રોનથી હુમલો કરવામાં આવ્યો હતો, જેના પછી ત્યાં ભયાનક વિસ્ફોટ થયો હતો અને વિકરાળ આગ ફાટી નીકળી હતી. બ્રિટિશ મરીન સિક્યુરિટી ફર્મ 'એમ્પ્રે' અનુસાર, આ હુમલો અમેરિકન માલિકીના 'એનર્જીસ વિન્ટર' નામના ફ્લોટિંગ સ્ટોરેજ ટેન્કર પર થયો હતો. વિસ્ફોટ એટલો જોરદાર હતો કે આગ નજીકમાં જ ઊભેલા અન્ય ન્દર વાહક 'ગેસલાગ સેલમ' અને એક ટગબોટ સુધી ફેલાઈ ગઈ હતી. ફાયર ફાઈટરોએ ભારે જહમત બાદ આગ પર કાબૂ મેળવ્યો હતો અને જહાજમાંથી તમામ નાવિકોને સુરક્ષિત બહાર કાઢવામાં આવ્યા હતા. આ ઘટનામાં સદૂનસીબે કોઈ જાનહાની થઈ નથી.

PoKને પાકિસ્તાનનું કાશમીર ગણાવતા ન્યૂયોર્ક ટાઈમ્સ સામે ભારતનો ઉગ્ર વિરોધ

જમ્મુ-કાશ્મીર અને લદ્દાખ કેન્દ્રશાસિત પ્રદેશો પહેલા, આજે અને હંમેશા ભારતનો અભિન્ન અંગ

નવીદિલ્હી, અમેરિકન સમાચાર પત્ર 'થ ન્યૂયોર્ક ટાઈમ્સ' (The New York Times) દ્વારા પાકિસ્તાનના કબ્જા હેઠળના કાશ્મીર (PoK) ને "પાકિસ્તાની કાશ્મીર" તરીકે દર્શાવતા અહેવાલ સામે ભારતે ભારે વિરોધ નોંધાવ્યો છે. વોશિંગ્ટન સ્થિત ભારતીય દૂતાવાસે સોશિયલ મીડિયા પ્લેટફોર્મ ઠ પર આકરો પ્રહાર કરતા સ્પષ્ટ કર્યું છે કે, "કોઈ 'પાકિસ્તાની કાશ્મીર' નથી, તે માત્ર પાકિસ્તાન દ્વારા ગેરકાયદેસર કબ્જે કરાયેલું

કાશ્મીર (PoK) છે." ભારતીય દૂતાવાસે ન્યૂયોર્ક ટાઈમ્સના હેડલાઈન અને શબ્દપ્રયોગને બ્રામક અને ગલત ગણાવતા ફરી એકવાર ભારતનું વલણ દોહરાવ્યું છે. નવી દિલ્હીએ સ્પષ્ટ શબ્દોમાં જણાવ્યું કે જમ્મુ-કાશ્મીર અને લદ્દાખ કેન્દ્રશાસિત પ્રદેશો પહેલા પછા, આજે પણ અને હંમેશા ભારતનો અવિભાજ્ય અને અખંડ ભાગ રહેશે. આ સાથે જ ભારતે ઉમેર્યું કે પાકિસ્તાને આ વિસ્તારો પર ગેરકાયદે કબ્જો જમાવ્યો છે અને ત્યાંના સ્થાનિક લોકો સામે સતત હિંસાનો ઉપયોગ

રાજકોટમાં પ્રાર્થમ આંગડિયા પેઢીમાં ૧૮ લાખની લૂંટ

આંગડિયું કરવાના બહાને બે શખસ ઘુસ્યા, બંદૂક બતાવી રોકડ ભરેલો થેલા લઈ બાઈક પર ફરાર

રાજકોટ શહેરના બી ડિવિઝન પોલીસ સ્ટેશન વિસ્તારમાં ભાવનગર રોડ પર આવેલી પટેલ વાડી સામે પ્રાર્થમ એન્ટરપ્રાઈઝમાં રૂપિયા ૧૮ લાખની લૂંટની ઘટના સામે આવી છે. જેમાં બે શખસોએ આજે સવારના આંગડિયા પેઢીના કર્મચારીને આંગડિયું કરવું છે કહી વાતોમાં વ્યસ્ત કરી બે લૂંટારુ પૈકી એક શખસે હથિયાર બતાવી

રાજકોટ શહેરના બી ડિવિઝન પોલીસ સ્ટેશન વિસ્તારમાં ભાવનગર રોડ પર આવેલી પટેલ વાડી સામે પ્રાર્થમ એન્ટરપ્રાઈઝમાં રૂપિયા ૧૮ લાખની લૂંટની ઘટના સામે આવી છે. જેમાં બે શખસોએ આજે સવારના આંગડિયા પેઢીના કર્મચારીને આંગડિયું કરવું છે કહી વાતોમાં વ્યસ્ત કરી બે લૂંટારુ પૈકી એક શખસે હથિયાર બતાવી

પહોંચી તપાસ શરૂ કરી છે. પોલીસની પ્રાથમિક પૂછપરછ અને તપાસમાં રાજકોટના પટેલ વાડીથી રોંગ સાર્કીડમાં બાઈકમાં સવાર થઈ બે લૂંટારુઓ પ્રાર્થમ એન્ટરપ્રાઈઝ નામની આંગડિયા

પેઢીમાં પહોંચ્યા હતા. જ્યાં પહોંચી કર્મચારી અલ્દેશ દવેને પોતાને આંગડિયું કરવું છે કહી અચાનક એક શખસે બંદૂક જેવું હથિયાર બતાવી પેઢીમાં રહેલા રૂપિયા ૧૮ લાખની લૂંટને અંજામ આપી નાસી છૂટ્યા છે.

હાલ પોલીસ દ્વારા પેઢીની અંદર તેમજ આસપાસના સીસીટીવી ફૂટેજ ચકાસી શહેર જિલ્લામાં અને આસપાસના જિલ્લામાં પણ જાણ કરી વિસ્તારમાં નાકાબંધી કરી લુટારુઓની શોધખોળ હાથ ધરી છે.

૭ વર્ષથી અમેરિકામાં રહેનારાઓને ગ્રીન કાર્ડ આપવાનું બિલ રજૂ થશે

ડેમોક્રેટ સેનેટર એલેક્સ પેડિલાનું બિલ પસાર થાય તો ભારતીયો સહિત ૮૦ લાખ લોકોને ફાયદો થશે, ટ્રમ્પ શાસનમાં બિલ પાસ થવું મુશ્કેલ

વોશિંગટન, અમેરિકામાં રહેતા લાખો ભારતીયો માટે નવું બિલ આશાનું કિરણ લઈ આવ્યું છે. ડેમોક્રેટ સેનેટર એલેક્સ પેડિલાના બિલ મુજબ અમેરિકામાં સાત વર્ષથી કાયદેસર રહેનારાને ગ્રીન કાર્ડ આપવું જોઈએ. જો આ બિલ પસાર થાય તો અમેરિકામાં રહેતા લાખો ભારતીયો સહિત કુલ ૮૦ લાખ જેટલા લોકોને ફાયદો થશે. તેના લીધે આટલા બધા લોકોનો અમેરિકન નાગરિક બનવાનો માર્ગ મોકળો બનશે. કેલિફોર્નિયાના સેનેટર એલેક્સ પેડિલાનું કહેવું છે કે આ પ્રસ્તાવ ઈમિગ્રેશન સાથે જોડાયેલા તે નિયમને બદલશે જેને ૧૯૮૬થી અપડેટ કરવામાં આવ્યો નથી. પેડિલાની ઓફિસે જણાવ્યું હતું કે એક વર્ષ પહેલાં મેં ટ્રમ્પ તંત્ર દ્વારા મહેનતુ વસાહતીઓ સાથે કરવામાં આવતા કૂર વ્યવહારનો વિરોધ કરવા માટે આ બિલ રજૂ કર્યું હતું. પેડિલાનું

કોમનવેલ્થ ગેમ્સમાં ભારતીય બોકસરોએ ૧૦ મેડલ પાકા કરીને બનાવ્યો ઐતિહાસિક રેકોર્ડ

૨૦૨૨ ના બ્રમિંગહામ ગેમ્સનો રેકોર્ડ તૂટ્યો; રિંગમાં ક્વાર્ટર ફાઈનલ જીતીને ભારતનાં ૧૦ ધુરંધરો સેમિફાઈનલમાં : બ્રોન્ઝ નક્કી : ગોલ્ડ પર નજર

ગ્લાસગો, અંકુશ પંધાલ, સાક્ષી ચૌધરી, જેસ્મિન લાંબોરિયા, અરૂંધતિ ચૌધરી, સચિન સિવાય અને નરેન્દ્ર બેરવાલે કોમનવેલ્થ ગેમ્સની બોક્સિંગ ઇવેન્ટમાં ભારતનું ઉત્કૃષ્ટ પ્રદર્શન જાળવી રાખતાં પોતપોતાનાં વજન જૂથની સેમિફાઈનલમાં પહોંચીને વધુ છ મેડલ પાકા કરી લીધાં છે. બુધવારે મળેલી છ જીત સાથે ૧૦ ભારતીય બોકસર સેમિફાઈનલમાં

પહોંચી ગયાં છે. આ સિદ્ધિએ બ્રમિંગહામ ૨૦૨૨માં ભારતનાં બોક્સિંગના કુલ મેડલોની સંખ્યાને પણ પાછળ છોડી દીધી છે, જેમાં દેશે ત્રણ ગોલ્ડ, એક સિલ્વર અને ત્રણ બ્રોન્ઝ એમ સાત મેડલ જીત્યાં હતાં. આ પહેલા ભલ્લીના બોરગોહેન (૭૫ કિલો), પ્રિયા પંધાસ (૬૦ કિલો), પ્રીતિ પવાર (૫૪ કિલો) અને જાદુમણિ સિંહ (પુરુષ ૫૫ કિલો) બોક્સિંગમાં ભારતનો મેડલ પાકો કરી ચૂક્યાં

છે. હવે બોક્સિંગમાં ભારતનાં કુલ ૧૦ મેડલ થઈ ગયાં છે. છવ્વીસ વર્ષની સાક્ષીએ ૫૧ કિલોગ્રામમાં નોર્ધન આયર્લેન્ડની કેટલિન ફાયર્સને ૫-૦થી હરાવી. જ્યારે અરૂંધતિએ ૭૦ કિલોગ્રામના અત્યંત મુશ્કેલ મુકાબલામાં ન્યુઝીલેન્ડની મોર્ગન હેન્ડરસનને ૩-૧થી માત આપી. પૂર્વ વર્લ્ડ યુથ ચેમ્પિયન સિવાયે પુરુષોના ૬૦ કિલોગ્રામની સેમિફાઈનલમાં પહોંચીને ઓછામાં ઓછો બ્રોન્ઝ મેડલ પાકો કરી લીધો.

તેમણે બોલ્સવાનાના ટ્રેનર મોરેમીને સર્વસંમતિથી લેવાયેલા નિર્ણયમાં ૫-૦થી હરાવ્યા. વિમેન્સ ૫૭ કિગ્રા ક્વાર્ટર ફાઈનલમાં જેસ્મિન લાંબોરિયાએ ઈંગ્લેન્ડની એલિસ ગિલનને ૪-૧થી હરાવી. અંકુશે પુરુષોની ૮૦ કિલો સેમિફાઈનલમાં સેશેલ્સના જેડ મિકોકને ૫-૦થી હરાવ્યાં. અંકુશે શાનદાર રિફ્રેન્સ અને ચુસ્ત આક્રમણથી પહેલાં જ રાઉન્ડથી દબાવ્યો બનાવી લીધો.

ઈરાક પર સાઉદી-અમેરિકાનો હુમલો : ૨૦નાં મોત હુમલામાં ઈરાનના છ સલાહકારોના પણ મોત, સાઉદીના કાઉન પ્રિન્સ અને ઈરાકના વડાપ્રધાન અલ જેદી વચ્ચે આજે યોજનારી બેઠક રદ

તહેરાન, અમેરિકા - ઈરાન વચ્ચેના યુદ્ધનો વ્યાપ વધતો જાય છે. તેમા હુથીઓ તો જોડાયા જ છે. હવે સાઉદી અરેબિયા પણ જોડાયું છે. અમેરિકા અનેસાઉદીએ ઈરાકમાં ઈરાન સમર્થિત આતંકી જૂથ પર કરેલી એરસ્ટ્રાઈકમાં ઈરાનના છ સલાહકાર સહિત ૨૦ના મોત થયા છે અને ૩૨થી વધુ ઈજા પામ્યા છે. આથી ઈરાને પણ પશ્ચિમ એશિયામાં અમેરિકાના

લશ્કરી થાણા પર ફરીથી હુમલા શરૂ કરતાં યુદ્ધ વધુ ઘેરું થયું છે. અમેરિકા અને સાઉદીના લડાકુ વિમાનોએ પૂર્વી ઈરાકમાં કેટલાય સ્થળો પર આતંકવાદીઓના લોજિસ્ટિક્સ અને શસ્ત્રોના ઠેકાણા પર હુમલા કર્યા. અમેરિકન કમાન્ડે જણાવ્યું હતું કે રિવોલ્યુશનરી ગાર્ડ અને તેના આતંકી સહયોગીઓના હુમલા બંધ કરવા પડ્યા, તો જ અમેરિકા લશ્કરી કાર્યવાહી નહી કરે. સાઉદીના સંરક્ષણ મંત્રાલયે

સોશિયલ મીડિયા પર પોસ્ટમાં ચેતવણી આપી છે કે સાઉદી અરેબિયા આ ક્ષેત્રમાં તણાવ વધારવા માંગતું નથી, પરંતુ જો તેના પર હુમલો થાય છે તો તેનો જવાબ ચોક્કસ આપશે. અમેરિકા અને સાઉદીએ ઈરાકના સાત પ્રાંતમાં હુમલા કર્યા હતા, આ તનાવના પગલે ગુરુવારે જેદાહમાં ઈરાકના વડાપ્રધાન અને સાઉદી કાઉન પ્રિન્સ વચ્ચે યોજનારી બેઠક રદ કરી દેવામાં આવી છે.

અમદાવાદના બાવળા પાસે વહેલી સવારે ૨.૬ની તીવ્રતાનો ભૂકંપના આંચકાથી ભયનો માહોલ

કેન્દ્ર બિંદુ અમદાવાદથી ૨૮ કિમી દૂર અને જમીનમાં ૨૦ કિમીની ઉંડાઈએ, કોઈ જાનહાનિ કે માલ-મિલકતને નુકસાન નહિ

અમદાવાદ, અમદાવાદમાં ગુરુવારે વહેલી સવારે ભૂકંપનો હળવો આંચકો અનુભવાયો હતો. ગાંધીનગર સ્થિત ઈન્સ્ટિટ્યૂટ ઓફ સિસ્મોલોજિકલ રિસર્ચ દ્વારા જાહેર કરાયેલા અહેવાલ અનુસાર આજે ૩૦ જુલાઈના રોજ સવારે ૪:૩૮ વાગ્યે રિક્ટર સ્કેલ પર ૨.૬ની તીવ્રતાનો ભૂકંપ નોંધાયો હતો. ભૂકંપનું કેન્દ્ર અમદાવાદ શહેરથી અંદાજે ૨૮ કિલોમીટર દક્ષિણ-દક્ષિણ પશ્ચિમ વિસ્તારમાં હતું. ISRના જણાવ્યા મુજબ ભૂકંપની ઊંડાઈ જમીનની સપાટીથી આશરે ૨૦ કિલોમીટર નોંધાઈ હતી. તીવ્રતા ઓછી હોવાથી ભૂકંપની અસર મર્યાદિત રહી હતી અને શહેરના મોટાભાગના વિસ્તારોમાં તેની પ્રાથમિક માહિતી અનુસાર, કોઈ જાનહાનિ કે માલ-મિલકતને નુકસાન થયું હોવાના અહેવાલ નથી. જોકે, વહેલી સવારનો સમય અને આસપાસનું વાતાવરણ શાંત

હોવાથી શહેરના કેટલાક વિસ્તારોમાં રહેતા લોકોને હળવી ધ્રુજારીનો અનુભવ થયો હોવાનું જાણવા મળ્યું છે. નિષ્ણાતોના જણાવ્યા મુજબ, ૨.૬ની તીવ્રતાનો ભૂકંપ સામાન્ય રીતે હળવી શ્રેણીમાં આવે છે, જેના કારણે મોટા ભાગે કોઈ ગંભીર નુકસાન થતું નથી. તેમ છતાં, હોવાનું જણાવાયું છે.

ગુજરાત પોલીસના એવોર્ડ ફેમવર્કનો ઐતિહાસિક વિસ્તાર કરાયો

રાજ્યના પોલીસ વડાજાનેન્દ્રસિંહ મલિક દ્વારા ડીજીપી કમેન્ડેશન ડિસ્કની સંખ્યા વધારીને ૧૪૮ કરાઈ : સિવિલિયન સ્ટાફ માટે પ્રથમવાર નવી સન્માન પ્રણાલી જાહેર

ગાંધીનગર, ગુજરાત પોલીસ દળની સતત વિસ્તરતી ભૂમિકા અને કર્મચારીઓના અથાક સમર્પણને યોગ્ય બિરદાંજલિ આપવાના એક મોટા પગલા રૂપે, રાજ્યના પોલીસ વડા શ્રી જ્ઞાનેન્દ્રસિંહ મલિક દ્વારા વાર્ષિક રિવોર્ડ સિસ્ટમમાં વ્યાપક સુધારા અને વિસ્તરણની જાહેરાત કરવામાં આવી છે. રાજ્યમાં પોલીસ દળની વધતી સંખ્યા અને નવા ઉભરતા પડકારોને ધ્યાનમાં રાખીને વાર્ષિક 'ફ્લે કમેન્ડેશન ડિસ્ક'ની સંખ્યા વર્તમાન ૧૧૦ થી વધારીને ૧૪૮ કરવાનો મહત્વપૂર્ણ નિર્ણય લેવાયો છે.

બનાસકાંઠાના પાલનપુરમાં ખરોડિયા પાસે બસ-રીક્ષા વચ્ચે અકસ્માતમાં ૩નાં મોત



પાલનપુર, જીલ્લાના પાલનપુરમાં ખરોડિયા ગામ નજીક એક એસટી બસ અને રીક્ષા વચ્ચે ભયંકર માર્ગ અકસ્માત થયો હતો જેમાં ત્રણ લોકોના મોત થયા હતા અને ચાર લોકો ઈજાગ્રસ્ત થયા હતા. બનાસકાંઠાના પાલનપુર તાલુકાના ખરોડિયા ગામ નજીક આજે વહેલી સવારે બસ અને રીક્ષા વચ્ચે ગમખ્વાર અકસ્માત સર્જાયો હતો. આ અકસ્માતમાં રીક્ષામાં સવાર ત્રણ લોકોના ઘટના સ્થળે જ મોત થયા છે. જ્યારે ૪ લોકોને ગંભીર ઈજાઓ



ઉત્કૃષ્ટ અને અસાધારણ સેવાઓને સન્માનિત કરવા માટે સૌપ્રથમ વર્ષ ૨૦૨૦ માં ફ્લે કમેન્ડેશન ડિસ્કની શરૂઆત કરવામાં આવી હતી. વર્ષ ૨૦૧૯ થી

૨૦૨૬ના સમયગાળા દરમિયાન ગુજરાત પોલીસમાં ૩૦,૦૦૦ થી વધુ નવા પોલીસ કર્મચારીઓ અને અધિકારીઓની ભરતી કરવામાં આવી છે. છેલ્લા છ વર્ષમાં નવી રેન્જ

અને નવા જિલ્લાઓની રચના સાથે સાયબર સેન્ટર ઓફ એક્સલન્સ અને એન્ટી-નાર્કોટિક્સ ટાસ્ક ફોર્સ જેવા વિશિષ્ટ તથા હાઈ-ટેક યુનિટ્સ પણ અસ્તિત્વમાં આવ્યા છે, તેમજ પોલીસ કમિશનરેટોના અધિકારક્ષેત્રમાં વધારો થયો છે. ગુજરાત પોલીસ આ તમામ ઉભરતા પડકારોને અત્યંત સક્ષમતા અને સાતત્યપૂર્ણ રીતે સંભાળી રહી છે. આ પૃષ્ઠભૂમિમાં રાત-દિવસ નિષ્ઠાપૂર્વક ફરજ બજાવતા મહેનતુ પોલીસ કર્મચારીઓનું મનોબળ વધે અને તેમની સેવાઓની યોગ્ય કદર થાય તે હેતુથી રાજ્યના પોલીસ વડા શ્રી જ્ઞાનેન્દ્રસિંહ મલિક દ્વારા આ

રિવોર્ડ સિસ્ટમનો વ્યાપ વધારવાની જરૂરિયાત મુકવામાં આવી હતી. સુધારેલી રિવોર્ડ સિસ્ટમના મુખ્ય આકર્ષણો: એવોર્ડની સંખ્યામાં વધારો અને સર્વસમાવેશક માપદંડ: એવોર્ડ પ્રણાલીને વધુ વ્યાપક બનાવવા માટે પાત્રતાના માપદંડો હળવા અને વિસ્તૃત કરાયા છે. હવેથી માત્ર ગુના નિવારણ જ નહીં, પરંતુ વહીવટી ફરજો, ટ્રાફિક વ્યવસ્થાપન, રાષ્ટ્રીય અને આંતરરાષ્ટ્રીય સ્તરે રમતગમતમાં ઉત્કૃષ્ટતા તેમજ ચૂંટણી દરમિયાન દર્શાવેલી ઉત્કૃષ્ટ કામગીરીને પણ સક્રિયપણે ધ્યાનમાં લેવાશે.

છોટાઉદેપુર-દાહોદના જંગલમાં ૧૭ મહિનાથી વાઘની હાજરી હોવાની વન વિભાગે કરી પુષ્ટિ

વન વિભાગ દ્વારા કેમેરા ટ્રેપિંગ ટેકનોલોજીની મદદથી વાઘની દરેક ગતિવિધિ પર નજર છોટાઉદેપુર, છોટાઉદેપુર અને દાહોદ જિલ્લાના જંગલ વિસ્તારોમાં છેલ્લા ૧૭ મહિનાથી એક નર વાઘની હાજરી હોવાની વન વિભાગે પુષ્ટિ કરી છે. વન વિભાગના જણાવ્યા મુજબ વાઘ બંને જિલ્લાની સરહદી જંગલ પટ્ટીમાં સતત મુવમેન્ટ કરી રહ્યો છે અને તેની ગતિવિધિઓ પર સતત નજર રાખવામાં આવી રહી છે. વન વિભાગના અહેવાલ પ્રમાણે દાહોદથી લઈને છોટાઉદેપુર સુધીના આશરે ૧૨૦ કિલોમીટરના વિસ્તારમાં આ નર વાઘની અવરજવર નોંધાઈ છે. છોટાઉદેપુર જિલ્લાના ઝોઝ, રતનમહાલ, કેવડી



અને કુંડલ સહિતના જંગલ વિસ્તારોમાં તેની હાજરી જોવા મળી છે. છોટાઉદેપુરના રતનમહાલ વિસ્તારમાં ૨૨ એપ્રિલ ૨૦૨૫ના મળ્યો હતો. ત્યારબાદ વન વિભાગે કરવું પડકારજનક બની રહ્યું છે.

બનાસકાંઠાના પાલનપુરમાં ખરોડિયા પાસે બસ-રીક્ષા વચ્ચે અકસ્માતમાં ૩નાં મોત



પાલનપુર, જીલ્લાના પાલનપુરમાં ખરોડિયા ગામ નજીક એક એસટી બસ અને રીક્ષા વચ્ચે ભયંકર માર્ગ અકસ્માત થયો હતો જેમાં ત્રણ લોકોના મોત થયા હતા અને ચાર લોકો ઈજાગ્રસ્ત થયા હતા. બનાસકાંઠાના પાલનપુર તાલુકાના ખરોડિયા ગામ નજીક આજે વહેલી સવારે બસ અને રીક્ષા વચ્ચે ગમખ્વાર અકસ્માત સર્જાયો હતો. આ અકસ્માતમાં રીક્ષામાં સવાર ત્રણ લોકોના ઘટના સ્થળે જ મોત થયા છે. જ્યારે ૪ લોકોને ગંભીર ઈજાઓ

ગુજરાતમાં સરેરાશ દર બે દિવસે ત્રણ વિદ્યાર્થીઓએ આપઘાત કરી જીવન ટૂંકાવ્યું છેલ્લા ત્રણ વર્ષમાં રાજ્યમાં ૧૮૯૯ વિદ્યાર્થીઓએ આત્મહત્યા કરી : કોંગ્રેસ

અમદાવાદ, વિદ્યાર્થીઓ પુસ્તકો સામે નહીં, પરંતુ ભણે અને નિષ્ફળ શિક્ષણ વ્યવસ્થા સામે હારી રહ્યા છે ત્યારે, અતિ બેકામ ખર્ચાળ શિક્ષણ વ્યવસ્થા, પેપરલીક, પરીક્ષા ગેરરીતિ અને ભરતી કોભાંડ સામે માત્ર “એક્ટ નહિ એક્શન”ની માંગ કરતા ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડૉ. મનીષ દોશીએ જણાવ્યું હતું કે ગુજરાતમાં છેલ્લા ત્રણ વર્ષમાં ૧૮૯૯ વિદ્યાર્થીઓએ આત્મહત્યા કરી, વર્ષ ૨૦૨૪માં ૫૬૮ વિદ્યાર્થીઓએ જીવન ટૂંકાવ્યું. એટલે ગુજરાતમાં સરેરાશ દર બે દિવસે ત્રણ વિદ્યાર્થીઓ આપઘાત કરી જીવન ટૂંકાવ્યું છે. પરીક્ષામાં નાપાસ થવાના ડરથી ૧૦૮ માસુમ વિદ્યાર્થીઓએ જીવન ટૂંકાવ્યું જ્યારે બેરોજગારીના લીધે ૧૫૯ યુવાનોએ આપઘાત કરી જીવન ટૂંકાવ્યું.



તેમણે કહ્યું હતું કે તાજેતરમાં નીટની પરીક્ષામાં પેપર લીકના કારણે હતાશા નિરાશ થઈને ૨૧ જેટલા આશાસ્પદ બાળકોએ આત્મહત્યા કરી જીવન ટૂંકાવ્યું હતું જેમાંથી એક આશાસ્પદ વિદ્યાર્થી ગુજરાતનો છે. રાજ્યમાં વિદ્યાર્થીઓનું માનસિક સ્વાસ્થ્ય, શિક્ષણ વ્યવસ્થા અને રોજગારની અશાઓ ગંભીર સંકટમાંથી પસાર થઈ રહી છે. વર્ષ ૨૦૨૪માં દેશમાં

૧૪,૪૮૮ વિદ્યાર્થીઓએ આત્મહત્યા કરી, દેશમાં છેલ્લા ત્રણ વર્ષમાં ૪૧૪૨૪ જેટલા વિદ્યાર્થીઓએ આત્મહત્યા કરી છે. છેલ્લા એક દાયકામાં વિદ્યાર્થી આત્મહત્યાના કેસોમાં ૮૦ ટકા વધારો નોંધાયો છે. વર્ષ ૨૦૧૪થી ૨૦૨૪ દરમિયાન ૧.૨૩ લાખથી વધુ વિદ્યાર્થીઓએ આત્મહત્યા કરી, જ્યારે ૨૫૦૦૦ થી વધુ વિદ્યાર્થીઓએ માત્ર પરીક્ષામાં નિષ્ફળતાના કારણે જીવન ટૂંકાવ્યું. વર્ષ ૨૦૧૯થી ૨૦૨૪ દરમિયાન ૧૮ વર્ષથી ઓછી ઉંમરના ૬૩,૯૧૫ બાળકો અને કિશોરોએ આત્મહત્યા કરી એટલે કે દેશમાં દરરોજ સરેરાશ ૪૦થી વધુ બાળકો અને કિશોરો આત્મહત્યા કરે છે. ભારત અને ગુજરાતમાં વિદ્યાર્થીઓની આત્મહત્યાઓ હવે વ્યક્તિગત દુ:ખદ ઘટનાઓ નથી રહી, પરંતુ દેશની શિક્ષણ, રોજગાર અને માનસિક આરોગ્ય વ્યવસ્થાની ગંભીર નિષ્ફળતાનું પ્રતિબિંબ છે.

અમદાવાદમાં ઉછીના આપેલા પૈસા પરત માગતા વકીલે સોપારી આપી વેપારી ઉપર હુમલો કરાવ્યો

પોલીસે ગુનામાં સામેલ એડવોકેટ સહિત ચાર આરોપીઓની ધરપકડ કરી

અમદાવાદ, અમદાવાદ જિલ્લાના વિવેકાનંદ નગર પોલીસ સ્ટેશન હદમાં કરિયાણાની દુકાન ચલાવતા વેપારી પર જીવલેણ હુમલો થયો હતો, જે મામલે પોલીસે ગુનામાં સામેલ એડવોકેટ સહિત ચાર આરોપીઓની ધરપકડ કરી છે. પોલીસની તપાસમાં સામે આવ્યું કે વેપારી એક આરોપીને આપેલા ઉછીના રૂપિયા પરત માંગતા આ હુમલો થયો હતો, અને હુમલા માટે સોપારી પણ આપવામાં આવી હતી. કોણ છે આરોપીઓ અને શું છે સમગ્ર મામલો? આ આરોપીઓના નામ



ઈન્સિયાઝ શેખ, અઝરૂદીન ઉર્ફે મામા શેખ, રાજેશ મહિડા અને સરો ઉર્ફે બટમ અન્સારી છે. ગુનાની વિગતે વાત કરીએ તો મૂળ તમિલનાડુના રહેવાસી હાને હાલ વિવેકાનંદ નગરમાં રહી કરિયાણાની દુકાન ચલાવતા નંદલાલ મુદલીશર ૮ જુલાઈના રોજ પોતાની દુકાને હતા, તે સમયે

ત્રણ આરોપીઓએ તેમની દુકાને આવ્યા હતા અને ઈન્સિયાઝ શેખ નામના આરોપીએ છરીના દ જેટલા ઘા મારી ગંભીર ઈજાઓ પહોંચાડી હતી. જે મામલે વિવેકાનંદ પોલીસને જાણ થતા જ પોલીસે વેપારીની પૂછપરછ કરતા તેણે વકીલાદત કરતા રાજેશ મહિડા સામે શંકા વ્યક્ત કરી હતી.

છોટાઉદેપુર નગરપાલિકાના પ્રમુખનું સભ્યપદ જિલ્લા કલેક્ટરે રદ કરી દીધું

છોટાઉદેપુર, છોટાઉદેપુરના રાજકારણમાં મોટો રાજકીય ભૂંક્પ આવ્યો છે. છોટાઉદેપુર નગરપાલિકાના પ્રમુખ મંજુલાબેન કિશનભાઈ કોલીનું સભ્યપદ જિલ્લા કલેક્ટરે રદ કરી દીધું છે. વડોદરા વિભાગીય વિશ્લેષણ સમિતિએ જાતિ પ્રમાણપત્રની તપાસ બાદ તેને અમાન્ય જાહેર કરતાં કલેક્ટરે કાર્યવાહી કરી છે. હવે પ્રમુખપદ પણ ખાલી થતાં વોર્ડ નંબર-૪માં કોણ વિવેકાનંદ પોલીસને જાણ થતા જ પોલીસે વેપારીની પૂછપરછ કરતા તેણે વકીલાદત કરતા રાજેશ મહિડા સામે શંકા વ્યક્ત કરી હતી.



છોટાઉદેપુર નગરપાલિકાની દોઢ વર્ષ અગાઉ યોજાયેલી ચૂંટણી બાદ કોઈપણ પક્ષને સ્પષ્ટ બહુમતી મળી નહોતી. ત્યારબાદ અન્ય પક્ષોના સભ્યોને ભાજપમાં સામેલ કરીને ભાજપે અનુસૂચિત જનજાતિ માટે અનામત પ્રમુખપદ પર વોર્ડ નંબર-૪માંથી ચૂંટાયેલા મંજુલાબેન કિશનભાઈ કોલીની પસંદગી કરી હતી. તેઓ મામલતદારમાંથી પ્રમાણપત્ર મેળવી ચૂંટણી લડ્યા અને જીતીને પ્રમુખ પણ બન્યા. પરંતુ તેમના જાતિ પ્રમાણપત્ર અંગે નગરના વિજયભાઈ નાયકકાએ વડોદરા વિભાગીય વિશ્લેષણ સમિતિ સમક્ષ અરજી કરતાં સમગ્ર મામલાની તપાસ શરૂ કરવામાં આવી હતી. વિભાગીય વિશ્લેષણ સમિતિએ જરૂરી દસ્તાવેજો અને પુરાવાઓની તટસ્થ તપાસ કર્યા બાદ મંજુલાબેન કિશનભાઈ કોલીનું જાતિ પ્રમાણપત્ર અમાન્ય જાહેર કર્યું હતું.

ગુજરાત રાજ્યમાં ૩૧ જુલાઈએ ૮ જિલ્લામાં ભારે વરસાદનું એલર્ટ

હવામાન વિભાગે આપી ભારેથી અતિ ભારે વરસાદની ચેતવણી

ગાંધીનગર, ગુજરાતમાં વરસાદનો વધુ એક શક્તિશાળી રાઉન્ડ શરૂ થવા જઈ રહ્યો છે. હવામાન વિભાગે આગામી ૩૧ જુલાઈએ ગુજરાતના ૮ જિલ્લામાં અત્યંત ભારે વરસાદનું રેડ એલર્ટ જાહેર કર્યું છે. અતિભારે વરસાદની શક્યતાને લઈને સ્થાનિક તંત્રને સાવચેત રહેવા કડક સુચના આપવામાં આવી છે. હવામાન વિભાગની આગાહી મુજબ, આજે ૩૦ જુલાઈ દરમિયાન પંચમહાલ, દાહોદ, વડોદરા, ભરૂચ, સુરત અને દક્ષિણ ગુજરાતના વિવિધ જિલ્લાઓમાં છૂટાછવાયા સ્થળોએ ભારેથી અતિભારે વરસાદની ચેતવણી આપવામાં આવી છે. જ્યારે રાજકોટ, જામનગર, મોરબી, સુરેન્દ્રનગર, ભાવનગર, અમરેલી, જૂનાગઢ, ગીર સોમનાથ, પંચમહાલ, મહિસાગર, વડોદરા, સુરત, નવસારી અને વલસાડ જિલ્લાઓમાં ભરાવદાર વરસાદની આગાહી સાથે 'યલો એલર્ટ' અપાયું છે. આવતીકાલે તા. ૩૧ જુલાઈના રોજ અમદાવાદ, અણંદ, વડોદરા, ભરૂચ, નર્મદા, સુરત, તાપી અને ગંગમાં રેડ એલર્ટ, જ્યારે સૌરાષ્ટ્રના અનેક વિસ્તારોમાં ઓરેન્જ એલર્ટ સાથે ભારેથી અતિભારે વરસાદની આગાહી કરી છે સાથેજ છોટાઉદેપુર અને નર્મદા જિલ્લામાં અતિભારે વરસાદની શક્યતાને કારણે રેડ એલર્ટ જાહેર કરવામાં આવ્યું છે. પંચમહાલ, દાહોદ અને વડોદરા માટે ઓરેન્જ એલર્ટ છે, યોજાઈ હતી.

આંતરરાષ્ટ્રીય વાઘ દિવસ નિમિત્તે વડોદરા વર્તુળ અને વડોદરા વન્યજીવ વર્તુળ દ્વારા સંયુક્ત કાર્યક્રમનું આયોજન

ફન્ટલાઈન સ્ટાફની ક્ષમતા વર્ધન, ખોરાક-આધાર યવસ્થાપન અને નિવાસસ્થાન સંરક્ષણ પર ભાર મુકાયો

વડોદરા, આંતરરાષ્ટ્રીય વાઘ દિવસ (International Tiger Day) નિમિત્તે વડોદરા વર્તુળ અને વડોદરા વન્યજીવ વર્તુળના સંયુક્ત ઉપક્રમે મધ્ય ગુજરાતના વાઘની અવરજવર ધરાવતા વિસ્તારોમાં કાર્યરત ફન્ટલાઈન વન કર્મચારીઓ માટે એક વિશેષ સંવેદનીકરણ અને ક્ષમતા વર્ધન કાર્યક્રમનું આયોજન કરવામાં આવ્યું હતું. આ કાર્યક્રમનો મુખ્ય હેતુ બીટ ગાર્ડ, ફોરેસ્ટર અને આર.એફ.ઓ. (RFO) સહિતના ફન્ટલાઈન

સ્ટાફને વાઘનું વર્તન, નિવાસસ્થાનનું સંરક્ષણ, તુણાહારી પ્રાણીઓની સંખ્યા (Prey-base) અને માનવ-વન્યજીવ સંઘર્ષ ઘટાડવાના ઉપાયો અંગે માહિતગાર કરવાનો હતો. સ્થાનિક સ્ટાફને દીપડા સાથે કામ કરવાનો બહોળો અનુભવ છે, પરંતુ વાઘ જેવી મુખ્ય પ્રજાતિ (Umbrella Species) ના વર્તન વિશે તેઓને પૂરતી સમજ ન હોય વાઘ ના વર્તન અને તેની નિવસનતંત્રમાં ભૂમિકા અંગે વિશેષ માર્ગદર્શન આપવામાં આવ્યું હતું.

કાર્યક્રમના મુખ્ય અંશ અને માર્ગદર્શન વન્યજીવ કોરિડોર અંગે તજજ્ઞનું વક્તવ્ય: એમ. એસ. યુનિવર્સિટીના નિવૃત્ત પ્રોફેસર અને જાણીતા પ્રાણીશાસ્ત્રી ડૉ. ગીતા એસ. પડતે મુખ્ય વક્તા તરીકે ઉપસ્થિત રહ્યા હતા. જંબુઘોડા અને રતનમહાલ અભયારણ્યમાં પોતાના સંશોધન અનુભવના આધારે તેમણે વન્યજીવોની અવરજવર અને જંબુઘોડા-રતનમહાલ વચ્ચેના પ્રસ્તાવિત કોરિડોરના પર્યાવરણીય મહત્વ વિશે વિસ્તૃત

ગુજરાતમાં ચાલુ ખરીફ સિઝનમાં ૭૦% એટલે કે ૫૯.૨૬ લાખ હેક્ટરમાં વાવેતર સંપન્ન રાજ્યમાં કપાસનું સૌથી વધુ ૨૦ લાખ હેક્ટર, મગફળીનું ૧૭.૫૦ લાખ હેક્ટરમાં વાવેતર

ગાંધીનગર, ગુજરાત રાજ્યમાં ચાલુ ખરીફ સિઝન-૨૦૨૬ દરમિયાન સાર્વત્રિક વરસાદ બાદ વાવેતરની કામગીરીએ ઝડપ પકડી છે. કૃષિ વિભાગ તરફથી પ્રાપ્ત થયેલા આંકડા મુજબ રાજ્યના સામાન્ય સરેરાશ વાવેતર વિસ્તાર સામે અત્યાર સુધીમાં ૫૯.૨૬ લાખ હેક્ટર એટલેકે આશરે ૭૦ ટકા જેટલા વિસ્તારમાં વાવેતર થઈ ચૂક્યું છે. જેમાં ગુજરાતના કૃષિ અર્થતંત્રના બે મુખ્ય સ્તંભ સમાન કપાસ અને મગફળીનું કુલ વાવેતરમાં ૬૩ ટકાથી વધુ યોગદાન રહ્યું છે. રાજ્યમાં કપાસનું સૌથી વધુ ૨૦ લાખ હેક્ટરમાં અને ત્યારબાદ બીજા ક્રમે મગફળીનું ૧૭.૫૦ લાખ



હેક્ટરથી વધુ વિસ્તારમાં વાવેતર પૂર્ણ થયું છે. જેના પરથી અંદાજ લગાવી શકાય કે, દર વર્ષની જેમ ચાલુ વર્ષે પણ બેફૂતોનો તેલીબિયાં અને રોકડિયા પાકો તરફ ઝુકાવ વધારે જોવા મળ્યો છે. ચાલુ ખરીફ સિઝનમાં

વાવેતર વિસ્તારની સરખામણીએ મગફળીનું ૯૧ ટકા, મકાઈનું ૯૦ ટકા, અડદનું ૮૬ ટકા અને કપાસનું ૮૪ ટકા વાવેતર થઈ ચૂક્યું છે. રાજ્યમાં કઠોળ પાકોના વાવેતરમાં નોંધપાત્ર સુધારો જોવા મળ્યો છે. ગત વર્ષે આ સમયગાળા દરમિયાન કઠોળ પાકોનું વાવેતર ૨.૫૨ લાખ હેક્ટર હતું, જે ચાલુ વર્ષે વધીને ૨.૮૫ લાખ હેક્ટર થયું છે; જે સામાન્ય વાવેતર વિસ્તારની સાપેક્ષે ૬૮ ટકા થાય છે. કઠોળ પાકોમાં મુખ્યત્વે તુવેરનું ૧.૯૪ સુધીમાં ૯૯ ટકા એટલે કે ૨.૭૯ લાખ હેક્ટર (૭૬ ટકા) અને અડદનું ૭૦,૭૭૨ હેક્ટર (૮૬ ટકા) વિસ્તારમાં વાવેતર થયું છે.

આ ચોમાસામાં, આવો જોડાઈએ


કેચ ધ રેઈન

અભિયાનમાં,
અને લઈએ જળસંચયનો સંકલ્પ

...કારણ કે જળ છે તો આપણે છીએ

“કેચ ધ રેઈન - આ અભિયાન હેઠળ વરસાદના પાણીના એક-એક ટીપાંને આપણે સૌએ મળીને બચાવવાનું છે. મારો ખાસ આગ્રહ છે કે વરસાદના પાણીનું દરેક ટીપું આપણે બચાવીએ.”

— નરેન્દ્ર મોદી, વડાપ્રધાન, ભારત



આપણે શું કરવાનું છે?

દરેક ઘર, સોસાયટી અને કામકાજના સ્થળ પર રેઈન વૉટર હાર્વેસ્ટિંગ ટેકનિક અપનાવીએ

યોગ્ય જગ્યા પસંદ કરીને રિચાર્જ પિટ તથા શાફ્ટ બનાવશો અને બિન-ઉપયોગી બોરવેલને ઠીક કરીને ગ્રાઉન્ડ વૉટર રિચાર્જ કરીએ

વાવ, કૂવા અને પરંપરાગત જળ સંરચનાઓમાં જરૂરી સુધારા કરી તેને વપરાશ યોગ્ય બનાવીએ

વરસાદી જળનો મહત્તમ સંગ્રહ થાય તે માટે આસપાસના તળાવો, જળાશયોમાંથી કાંપ કાઢીને જળધારણ ક્ષમતામાં વધારો કરીએ

જળગ્રહણ ક્ષેત્રોમાં વધુમાં વધુ વૃક્ષો વાવીને ગ્રીન કવર વધારીએ



“વરસાદના એક-એક ટીપાંને જમીનમાં ઉતારી આપણી આવતીકાલને જળ-સુરક્ષિત અને પાણીદાર બનાવવાનો અમારો અડગ સંકલ્પ છે.” - હર્ષ સંઘવી, નાયબ મુખ્યમંત્રી, ગુજરાત

તા. ૩૦-૦૭-૨૦૨૬, ગુરૂવાર

સૌરાષ્ટ્ર આસપાસ

એડિટોરીયલ

સૌરાષ્ટ્ર આસપાસ

પેપરલીક સામે કડક કાયદા

પછી હવે અમલની કસોટી

ભારતનું ભવિષ્ય તેના યુવાનોના હાથમાં છે અને યુવાનોનું ભવિષ્ય તેની પરીક્ષાઓની પાટદર્શિતા પર ટકેલું છે. જ્યારે વર્ષોની મહેનત પછી એક વિદ્યાર્થી પરીક્ષા કેન્દ્ર પર પહોંચે અને ખબર પડે કે પેપર તો આગલી રાતે જ લીક થઈ ગયું હતું, ત્યારે તો માત્ર એક પેપર ફૂટ્યું નથી, હજારો સપનાઓ પણ વેરવિખેર થઈ બાક છે. નીટ સહિતની અન્ય સ્પર્ધાત્મક પરીક્ષાઓમાં સામે આવેલી ગેરરીતિઓએ દેશના યુવાનોમાં ભારે રોષ અને નિરાશા જન્માવી હતી. આ રોષ સ્વાભાવિક હતો અને તે વંતરમંતરના શાંતિપૂર્ણ વિરોધ પ્રદર્શનોમાં પરિવર્તિત થયો. આખરે યુવાનોની સતત માંગણી બાદ કેન્દ્ર સરકાર શિક્ષણ ક્ષેત્રે સુધારા માટે પૂરેપૂરા એક્શન મોડમાં આવી છે, જે આવકારદાયક પગલું છે.સરકારે આ મામલે માત્ર આશ્વાસન નથી આપ્યું, પણ નક્કર કાયદાકીય પગલું ભર્યું છે. પ્રધાનમંત્રી નરેન્દ્ર મોદી દ્વારા યુવાનોને કડકમાં કડક સજાની ખાતરી આપવામાં આવી હતી અને તે દિશામાં સંસદમાં એક અત્યંત કડક કાયદો રજૂ કરવામાં આવ્યો છે. આ કાયદા હેઠળ પેપર લીક કરનાર અને તેમના મળતિયાઓને દસ વર્ષ સુધીની કઠોર કેદ અને દસ કરોડ રૂપિયા સુધીના દંડની બોગવાઈ કરવામાં આવી છે. કાયદો પસાર થયા પછી હવે તેનું સાચા અર્થમાં સ્વરૂપ બહાર આવશે , પરંતુ માત્ર કાયદો બનાવવો પૂરતો નથી, તેનો કડક અમલ એ જ સાચી કસોટી છે. જો આ કાયદાનો દાખલારૂપ અમલ થશે તો ભવિષ્યમાં કોઈ પણ વ્યક્તિ યુવાનોના ભવિષ્ય સાથે ચેડા કરતા પહેલા સો વાર વિચારશે.

કાયદા ઉપરાંત વ્યવસ્થામાં ધમ્મળછી સુધારા માટે સરકારે નંદન નિલેકણીના વડપણ હેઠળ નિષ્ણાતોની ટાસ્ક ફોર્સની રચના કરી છે. આ ટાસ્ક ફોર્સ પરીક્ષા પ્રણાલીમાં જ્યાં જ્યાં છીડા છે તેને શોધીને પૂરવાની કામગીરી કરી રહી છે. પ્રધાનમંત્રીએ પોતે આગળ આવીને શિક્ષણ ક્ષેત્રે સુધારાની ખાતરી આપતા ત્રણ લીડિંગો સંદેશ બારી હયા છે અને સોશિયલ મીડિયા દ્વારા જન-ગી સાથે સીધો સંવાદ કરવાનો માર્ગ આપનાર્યો છે. બદલાતા સમયમાં શિક્ષણ ક્ષેત્રે સુધારા એ સમયનો તકાદો છે. જો આમાં સહેજ પણ ટીલ થશે તો નિરાશ થએલી આ નવી પેઢીને ગેરમાર્ગે દોરવી ખૂબ સરળ બની બાક છે. નેપાળ, બાંગ્લાદેશ અને મ્યાનમાર જેવા પડોશી દેશોમાં જે અશાંતિ જોવા મળી, તેની પાછળ પણ યુવાનોની ઉપેક્ષા જવાબદાર હતી. ભારતે તેમાંથી બોધપાઠ લેવો પડશે.આ આંદોલન દરમિયાન એક ચિંતાજનક બાબત એ પણ સામે આવી હતી કે કેટલાક અરાજક તત્વો અને કહેવાતા કોંકરોચે જતના પાર્ટી જેવા સંગઠનોએ યુવાનોના શુદ્ધ આંદોલનને હાઈજેક કરીને દેશમાં ગૃહ યુદ્ધ અને અરાજકતા ફેલાવવાનો પ્રયાસ કર્યો હતો. વિદેશી તાકાતોની ઉક્ષેપણીથી પોલીસ અને પ્રદર્શનકારીઓ સામસામે આવી ગયા હતા, જેમાં કેટલાક પોલીસ જવાનોને ગંભીર ઈજાઓ પણ થઈ હતી. આયું થયું બોઈતું ન હતું. લોકશાહીમાં વિરોધનો અધિકાર સૌને છે, પરંતુ હિંસાનો કોઈ સ્થાન નથી. આ આંદોલનમાં વિદ્યાર્થીઓની સાથો સાથ રાજકીય પક્ષોના ગુંડાઓ પણ ભળી ગયા હતા અને વધુમાં વધુ અરાજકતા ફેલાય હિંસા થાય તેવા પ્રયાસો વિદેશી તાકાતો તેના આધારે કરવામાં આવ્યા હતા. આ તમામને ઓળખીને તેને કડકમાં કડક સજા કરવી બોઈએ અને જડમૂળથી રોકવાના છે તેને કડકઠાઈથી ખેંચવા બોઈએ વિદ્યાર્થીઓ સામેના કેસ પાછા ખેંચવા બોઈએ પણ ગુંડા તત્વોને કોઈ સંજોગોમાં છોડવા ન બોઈએ. તેને કડક સજા થવી બોઈએ તેવી વિદ્યાર્થીઓ માનવું છે.આ સંદર્ભમાં એક સૌથી મહત્વનો પ્રશ્ન એ છે કે ભવિષ્યમાં ડિજિટલ યુગમાં પરીક્ષાઓને કેવી રીતે સંપૂર્ણપણે સુરક્ષિત બનાવવી. આ માટે સરકારે હવે માત્ર કાગળ પર નહીં પણ ટેકનોલોજીના સ્તરે સુરક્ષા કવચ ઊભું કરવું પડશે.

જૈન પરંપરાના આનંદમય ચાતુર્માસનું આગમન

જૈન ધર્મનું મૂળ સૂત્ર છે અહિંસા પરમો ધર્મ. વર્ષાઋતુમાં પૃથ્વી પર સૂક્ષ્મ જીવોની ઉત્પત્તિ અતિ માત્રામાં થાય છે. વરસાદના પાણીથી લીલોતરી ફૂટે છે અને માર્ગમાં અસંખ્ય જીવોનું અસ્તિત્વ હોય છે. તેથી આ કાળમાં સાધુ સાધ્વીજી ભગવંતો માટે વિહારનો નિષેધ કરવામાં આવ્યો છે. એક જ સ્થાને સ્થિર રહેવાથી અસંખ્ય જીવોની હિંસા ટળે છે અને જીવદયાના મહાન સિદ્ધાંતનું પાલન થાય છે. આ જ તેનું પ્રથમ અને સૌથી મોટું મહત્વ છે.

બીજું મહત્વ સાધકને મળતી સ્થિરતા છે. આખું વર્ષ પગપાળા વિહાર કરતા મુનિરાજોને જ્યારે એક સ્થાને સ્થિરતાનો લાભ મળે છે ત્યારે શ્રાવક વર્ગને સતત અને નિયમિત ધર્મલાભ મળી રહે છે. ચાતુર્માસ એટલે જ્ઞાન,

જૈન ધર્મમાં ચાતુર્માસનું સ્થાન અત્યંત પવિત્ર અને કેન્દ્રીય છે. વર્ષના બાર માસમાં આ ચાર માસનો સમયગાળો આત્મા માટે વસંતઋતુ સમાન ગણાય છે. ચાતુર્માસ એટલે ચાર મહિના સુધી એક જ સ્થાને સ્થિર રહીને સાધના કરવાનો કાળ. જૈન શાસનમાં તેનું મહત્વ અનેક દૃષ્ટિએ અસાધારણ છે

દર્શન, ચારિત્ર્યની ત્રિવેણી. આ સમયમાં શ્રવણ, મનન અને નિધ્યાસનની ગંગા વહે છે. ઉપવાસ, એકાસણા, આયંબિલ જેવા તપ અને સ્વાધ્યાય, ધ્યાન જેવી આંતરિક આરાધનાઓ દ્વારા આત્મા કર્મની કાળાશને ધોવાનો પ્રયત્ન કરે છે. તેથી ચાતુર્માસને આત્મશુદ્ધિનો અવસર કહેવામાં આવે છે.

જૈન પરંપરામાં ચાતુર્માસનો આધ્યાત્મિક પાયો અતિ મહત્વનો છે.

જેમ ગગનમાં મેઘનું આગમન થાય અને મોર આનંદથી થનગનાટ કરે, તેવી જ અનુભૂતિ સાધકના જીવનમાં ચાતુર્માસના આગમનથી થાય છે. સાધના તો બારેમાસ થઈ શકે છે, પરંતુ ચાતુર્માસમાં તેની ઉત્કૃષ્ટતા વધી જાય છે. કારણ સ્પષ્ટ છે. સર્વ સાધુ સાધ્વીજી ભગવંતો એક જ સ્થાને બિરાજમાન હોય અને તેમના સાંનિધ્યમાં અખંડ આરાધના ચાલતી હોય, ત્યારે વાતાવરણ જ અલગ બની જાય છે. એક કવિએ ખૂબ સુંદર ભાવ વ્યક્ત

રાખવું એ પણ મોટી જીવદયા છે.

ગુરુ સાંનિધ્યનો અપૂર્વ લાભદાયી સમયનો સદુપયોગ કરવો જરૂરી છે.

આ ચાતુર્માસનો સૌથી મોટો લાભ જો કોઈ હોય તો તે છે ગુરુવરના સદ્ગુરુ પાસે રહીને જ્ઞાનના ભંડારને પામવો. સોમશી ચોવીસીમાં તા. ૨૮-૭-૨૦૨૬ થી ચાતુર્માસ પ્રારંભ થઈ રહ્યો છે તે નિમિત્તે વિશાળ મુનિ મંડળ સાથે ગુરુવરનું આગમન થયું છે. ધર્મની ધજા લહેરાવતા આ મુનિવૃંદ સાથે ગુરુવર પધાર્યા છે તેથી તેમના લાભથી વંચિત ન રહી જવાય તેનું ખાસ ધ્યાન રાખવાનું છે.

શાસ્ત્રોમાં કહ્યું છે કે જે ગુરુ મળ્યા છે તે પરમ સૌભાગ્ય છે. સાક્ષાત પ્રભુની છાયા જ્યાં પરકાશે ત્યાં જ સમજવું કે ગુરુમાં સાક્ષાત પ્રભુના દર્શન થાય છે. ચોક્કસપણે શિષ્યને મોક્ષની પ્રાપ્તિ થવાની છે. આવી શ્રેષ્ઠ ઉપલબ્ધિ મેળવીને જ માનવભવને સાર્થક કરવાનો છે.

જ્યાં સુધી ગુરુવર ન મળે ત્યાં સુધી મોક્ષના દ્વાર

રામને રાવણમાં પણ ગુણ દેખાય છે

શ્રીરામ અને રાવણ વચ્ચે રાત દિવસ અવિરત યુધ્ધ ચાલતું હતું. શ્રીરામ રાવણની છાતી પર બાણોનો વરસાદ વરસાવતા હતા. પણ રાવણને કશી અસર થતી નહોતી. છેવટે દેવરાજના સારથિ માતલિએ શ્રીરામને બ્રહ્માસ્ત્રની યાદ અપાવી. બ્રહ્માસ્ત્ર એટલે રામબાણ. એ બાણમાં વાયુની ઝડપ, સૂર્યની તેજ અગનઝાળ, આકાશ જેટલી વિશાળતા, મેરૂ અને મંદરાયલ પર્વત જેટલો ભાર-આરોપિત થયેલો હતો. શ્રીરામે બ્રહ્માસ્ત્ર છોડતાં જ રાવણની છાતી લીધાઈ ગઈ. તે રથ પરથી ગબડીને નીચે પડયો. (રામચરિત-માનસ મુજબ વિભીષણ શ્રીરામને યાદ અપાવે છે. હે પ્રભુ રાવણની નાભિમાં અમૃત છે. તે અમૃતના બળના આધારે છે. તેમ નાભિમાં બાણ મારો. ’શ્રીરામે નાભિમાં બાણ માર્યું. અમૃત સૂકાઈ ગયું. અને રાવણ ઢળી પડયો.) ધરતી પર પડેલા છેલ્લા થ્રાસો લેતા રાવણને જોઈને શ્રીરામે કહ્યું, ’ (નાયં વિનષ્ટેપ પતિતો યમશંકિતઃ) વા.રામાયણ વિભીષણ, તારો ભાઈ સમરાંગણમાં શકિતહીન-અસમર્થ થઈને નથી મર્યો. તે શૂરવીર છે, ખંતીલો છે. તેણે પ્રયત્ન પરાક્રમ કરી બતાવ્યું છે. તેને મૃત્યુનો સહેજેય ભય નહોતો. તે દેવવંશ રણભૂમિ પર ધરાશાયી થઈને મર્યો છે.

શ્રીરામને રાવણના ચરિત્રની જાણ હતી. તેના ગુણ-અવગુણથી વાકેફ હતા. ભલે ગમે તેટલી ઊંણપ, ખામી કે ખરાબી હતી પણ શ્રીરામને તેના ગુણ દેખાતા હતા. તે વિભીષણની સામે રાવણની બદગોઈ કે નિંદા નથી કરતા,

પણ તેની વીરતાના વખાણ કરતા હતા.

રાવણ પૂર્વજન્મમાં શિવજીનો ’ગણ’ હતો. આ જન્મમાં શિવજીની ઉંઝ તપસ્યા કરી હતી. એક મસ્તક અને એક હાથની વીણા બનાવી કમળપૂજા કરી શિવ સ્ત્રોતોનું ગાન કર્યું હતું. તેણે બનાવેલી વીણા આજેય’રાવણ હથ્થા’ તરીકે ઓળખાય છે. વરૂણ, કુબેર, પવન, યમરાજ જેવા દિક્પાલો તેણે જીતી લીધા હતા. કિમર, સિધ્ધ, સુર, નાગ, દેવતા, દાનવ કે માનવ તેના વશમાં હતા. તે નીડર હતો. બહાદુર હતો. તે મહાતપસ્વી, વેદોની-વેદપુરૂષ અને યજ્ઞ-કર્મોમાં શ્રેષ્ઠ હતો. તેને આજે ઉત્તમ ગતિ પ્રાપ્ત થઈ હતી. આવી ગતિ ઘણા ઓછાને મળે છે.

કોઈ માણસ પરિપૂર્ણ નથી હોતો. દરેકમાં ગુણ-અવગુણ સમાયેલા હોય છે. આપણે ખુદને પૂર્ણ સમજી બીજાને અપૂર્ણ-નકામા ખોડ કે ઉણપ વાળા સમજીએ છીએ. બીજાની દૃષ્ટિએ માણસ ગમે એટલો ખરાબ લાગતો હોય પણ તેની ભીતર પણ સ્નેહની સરવાણી વહેતી હોય છે. હિટલર તેની માતાને અગાધ પ્રેમ કરતો હતો. અહીં કંસ, રાવણ, દુર્યોધન, હિટલર કે ચંગેઝખાન જેવા આતંકીઓનો પક્ષ લેવાની વાત નથી. તેમને ચારિત્ર્યશીલ ગણી સારા કહેવાડવાની વાત નથી. વાત છે ખરાબમાં ખરાબ લાગતા માણસમાંથી પણ સારું તત્ત્વ તારવી, જરૂર પડે જીવનમાં ઊતારવાની. દરિયાને ખારો ગણી તેનાથી દૂર ભાગનાર એની અંદર પડેલી અપાર સંપત્તિથી વંચિત રહી જાય છે,

ઈપીએફ ટપ યોજનાના પેન્સરોની વ્યથા કોણ સાંભળશે ?

એક તરફ એ અખબારના પ્રથમ પાને આપણા લોકપ્રતિનિધિઓની સંપત્તિના આંકડા ચમકે છે અને બીજી તરફ એ જ અખબારના કોઈ ખૂણામાં વૃદ્ધાશ્રમની કતારમાં ઉભેલા એક નિવૃત્ત કર્મચારીની આંખનું પાણી સૂકાઈ જાય છે. આજે જ પ્રગટ થયેલા એસોસિએશન ફોર ડેમોક્રેટિક રિફોર્મ્સના અહેવાલ મુજબ દેશના ૩૧ મુખ્યમંત્રીઓની કુલ સંપત્તિ રૂ. ૩૬૬૦ કરોડ છે, સરેરાશ સંપત્તિ રૂ. ૧૧૮ કરોડ છે. ચાર મુખ્યમંત્રીઓ અબજોપતિ છે. કષાટિકના

ઈપીએફ ટપની આ પેન્શન યોજના ૧૯૯૫માં શરૂ થઈ ત્યારે ઉદ્દેશ ઉમદા હતો. પરંતુ આજે ત્રણ દાયકા પછી મોંઘવારી આસમાને પહોંચી છે, દવાના ખર્ચા વધ્યા છે, પરંતુ આજે સૌથી મોટી સમસ્યા છે. આજે અમારા જેવા અનેક કર્મચારીઓ સમાજસેવી સંસ્થાઓએ આપેલી અનાજની કીટ પર જીવન ગુજારે છે. અમારા જેવા અનેક કર્મચારીઓ પેન્શન વધશે એવી આશા સ્વર્ગીય સિધાવી ગયા.!

ડી.કે. શિવકુમાર એકલા રૂ. ૧૪૧૩ કરોડની સંપત્તિ ધરાવે છે. આ આંકડા દેશની સમૃદ્ધિ અને લોકશાહીની સફળતાનું પ્રતીક છે એમ કહીને આપણે ગર્વ લઈ શકીએ. પરંતુ આ જ લોકશાહીનો એક બીજો હિસાબ પણ છે, જે દાયકાઓથી અનબોલ્યો રહી ગયો છે. તે હિસાબ છે ઈપીએફ ટપ યોજનાના સિનિયર સિટીઝનનો. દેશના વિકાસની ઈમારતના પાયામાં જે લાખો કામદારોએ પોતાનો પરસેવો રેડ્યો, કેંકટરીઓમાં, કારખાનાઓમાં, ખાનગી સંસ્થાઓમાં પોતાની જવાની ગાળી નાખી, તેઓ આજે નિવૃત્તિ પછી દર મહિને માત્ર ?૩૦૦ અને ૮૫૧ રૂપિયાના પેન્શન પર જીવવા મજબૂર

ઈપીએફ ટપ ની આ પેન્શન યોજના ૧૯૮૫ માં શરૂ થઈ ત્યારે ઉદ્દેશ ઉમદા હતો. પરંતુ આજે ત્રણ દાયકા પછી મોંઘવારી આસમાને પહોંચી છે, દવાના ખર્ચા વધ્યા છે, પરંતુ લઘુત્તમ પેન્શન આજે પણ હજાર રૂપિયાની આસપાસ અટકેલું છે. ઘણા કિસ્સાઓમાં તો ફોન્યુલાને કારણે આઠસો રૂપિયાથી પણ ઓછું પેન્શન મળે છે.

એટલે કે ૩૫૦ રૂપિયા પેન્શન મળે છે. કરોડપતિ સાંસદો અને ધારાસભ્યોને સિનિયર સિટીઝન ની મજબૂરી પરીવેદના કેમ સમજાતી નથી?

શું આ વ્યાજબી ગણાય? એક સાંસદ કે ધારાસભ્ય એક ટર્મ પૂરી કરે તો તેમને આજીવન હજારો રૂપિયાનું પેન્શન,

અનેક ભથ્થાં અને સુવિધાઓ મળે છે, જ્યારે જીવનભર ઈપીએફમાં ફાળો આપનાર કર્મચારીને જીવન નિર્વાહ માટે પણ તરસવું પડે, એ લોકકલ્યાણના સિદ્ધાંત સાથે કેટલો સુસંગત છે, તે સવાલ સહજ રીતે થાય છે.

અહીં મુદ્દો કોઈની સંપત્તિની ઈર્ષ્યા કરવાનો નથી. આપણા પ્રતિનિધિઓ સમૃદ્ધ હોય, સક્ષમ હોય એ સારી વાત છે. મુદ્દો સંવેદનશીલતા અને પ્રાથમિકતાનો છે. વર્ષોથી ઇપીએફ ટપ ના પેન્શનરો દિલ્હીના જંતરમંતરથી લઈને દેશના દરેક જિલ્લા કલેક્ટર કચેરી સુધી લડત ચલાવી રહ્યા છે. સફેદ વાળ અને ધ્રૂજતા હાથે તેઓ આવેદનપત્રો આપે છે, તેમની માંગ ખૂબ જ નાની છે, માત્ર સન્માનજનક જીવન જીવી શકાય એટલું પેન્શન. સુપ્રીમ કોર્ટે પણ હાયર પેન્શનના મુદ્દે તેમની તરફણમાં અવલોકન સાતપું છે, સંસદીય સમિતિઓએ લઘુત્તમ પેન્શન વધારીને સાત હજાર પાંચસો રૂપિયા કરવા ભલામણ કરી છે, છતાં ફાઈલો કબાંક અટવાયેલી પડી છે. કેન્દ્ર સરકાર આ વેદનાંને સમજતી નથી એવી લાગણી આ વડીલોમાં ધર કરી રહી છે, જે લોકશાહી માટે સારી નથી.

આ પરિસ્થિતિને માત્ર નિરાશાથી જોવાને બદલે આપણે સકારાત્મક ઉકેલ તરફ દ્રષ્ટિ કરવી જોઈએ. ભારત આજે વિશ્વની ત્રીજી મોટી અર્થવ્યવસ્થા બનાવ તરફ આગળ વધી રહ્યું છે. આપણી પાસે સાધનો છે, ઈચ્છાશક્તિની જરૂર છે.

બંધ રહે છે.


ભવ ભ્રમણનો અંત લાવનાર જો કોઈ હોય તો તે છે ગુરુકૃપા

મેરુ પર્વત જેવા ગુરુ પર મેરુ સમાન ગુરુની છાયા છે ગુરુ ભગવંતની પ્રાપ્તિ એટલે સમજી લેવું કે હવે મોક્ષની પ્રાપ્તિ થઈ જ છે. તેનું દાર અવશ્ય ખુલી જવાનું છે. તો પછી અનંત ભવોથી ચાલતા ભ્રમણનો ભય શા માટે રાખવો? ગુરુવરની પ્રાપ્તિથી સૌથી મોટો લાભ એ છે કે ભવ્યાત્માઓને મોક્ષનું સુખ જ્યારે મળશે ત્યારે જ મળશે, પણ તેની આંશિક અનુભૂતિ તો તેમના સાંનિધ્યમાં અહીં જ થઈ જાય છે અને એટલે જ અંતિમ પંક્તિમાં કહ્યું છે કે અહીં જ કરી લેવાનું છે.જ્ઞાન અને વાણીની અમીવર્ષા આ સમય દરમિયાન થાય છે જેનો દરેકે ધર્મલાભ લેવો જરૂરી છે.ચાતુર્માસિક આરાધના સાધના કરાવવા માટે ગુરુવર

પ્રાંસગિક સુરેશ ભટ્ટ

સત્સંગનો લાભ મળશે. ચાતુર્માસમાં પાણી અને વાણી બંનેનો વરસાદ થતો હોય છે. ગગનથી પાણીનો વરસાદ થાય છે, તો ગુરુદેવથી વાણીનો વરસાદ થાય છે. ગુરુવરના મુખેથી થતા વરસાદ દ્વારા વિષય અને કષાયની ગરમી દૂર થશે અને હૃદયની ધરા વિશાળ બનશે. હૃદયમાં ભાવના રૂપી કુમળી ફૂલો ખીલશે, જેથી વિશ્વ સુંદર થઈ જશે.

જ્ઞાનનો ખજાનો વૃંટવવા માટે જ્યારે ગુરુવર પધાર્યા હોય, ત્યારે ચોક્કસપણે શાન લઈને આપણે પાવન થઈએ છીએ. પૂર્વે કહ્યું તેમ ગુરુવર જ્ઞાનનો સાગર લઈને આવ્યા છે, તો ગુરુવર રૂપી હિમાલય દ્વારા જ્ઞાનની ગંગામાં સ્નાન કરીને પાવન થવાનું છે. માત્ર જ્ઞાનના વરસાદમાં જ નહાવાનું નથી, ચાતુર્માસ પ્રવેશના ગીતના આલંબને અધ્યાત્મધારામાં આગળ વધીને પરમપદને પ્રાપ્ત કરવાનું છે. એક સુંદર પંક્તિ યાદ આવે છે - હોગી વીર વાણી કી વૃષ્ટિ, સુંદર હોગી સારી સુષ્ટિ, તપ સે હી આત્મા કી દૃષ્ટિ, પરમ પુણ્ય કી હી પુષ્ટિ, ધર્મધ્વજ લહરાને મુનિવૃંદ આપા હૈ.



જ્ઞાન કી ગંગા મેં નહાયેંગે, દાન કી બારિશ બહાયેંગે.”ભક્તિભાવથી ભક્તોને આ ગીત ગવાનું છે. અલ્પ દિવસોમાં ચાતુર્માસનું આગમન થઈ રહ્યું છે, તો તેનો પૂરો આનંદ લઈએ.અંતમાં એક પુણ્ય સૌરભની પંક્તિ સાથે વિરમીએ - આવી રહ્યું છે વર્ષાવાસ, મોક્ષ તરફ થશે પ્રવાસ.

વિશેષ

દરબારીઓને કહ્યું, ’સુબહાન અલ્લાહ, મને દુશ્મન પણ કેવો કદરદાન મળ્યો. જેને ઝૂકી ઝૂકીને સલામ કરવાનું મન થાય.’

જે બીજામાં દોષ શોધનાર છિન્દ્રાન્વેષી હશે તેને દોષ જ દેખાશે. પ્રભુ મહાવીરના જમાઈને તેમનામાં ખામી જ દેખાતી. દુર્યોધનની સામે શ્રીકૃષ્ણ સાક્ષાત જીવંત હતા છતાં તેને ક્યારેય શ્રીકૃષ્ણની અચ્છાઈનો અહેસાસ ના થયો. પારખુ નજરવાળા જ બીજામાં છુપાયેલા ચૈતસિક ગુણો જોઈ શકે છે. તેના માટે આંખની અંદર અંતઃકરણની આંખ જોઈએ. જે ન દેખાતા ગુણોને પણ જોઈ શકે.વિવેકાનંદ શ્રીરામકૃષ્ણ પરમહંસને મળ્યા તે પહેલાં હોશિયાર વિદ્યાર્થી નહોતા. શિક્ષક તરીકે મળેલી નોકરી પણ ટકાવી શક્યા નહોતા. વ્યસની હતા. નોનવેજ ખાતા. હુક્કો ગડગડાવતા, એકવાર સ્ટીમરમાં મુસાફરી કરતા હતા. સ્ટીમર એડન બંદરે થોભીને આગળ વધવાની હતી. વિવેકાનંદ કિનારેથી દૂર એક પાનવાળાને હુક્કો પીતાં જોયો. બસ, ઘણા વખતથી દબાયેલી તલબ જાગી ઉઠી. કાબૂ ના રહ્યો. ત્યાં ગયા હુક્કો ગડગડાવ્યો. ત્યારે શાંતિ વળી. આ બેફિકર વ્યસની વિવેકાનંદ પર પરમહંસની નજર પડી. પરમહંસ તેમનામાં રહેલા ગુણિયલ આત્મતત્ત્વને પારખી ગયા. ત્યારપછી પરમહંસના સામિધ્યમાં વિવેકાનંદમાં રહેલા અવગુણો એક પછી એક દૂર થઈ ગયા. અને આપણને જગતમાં ભારતનું નામ રોશન કરનાર સ્વામીજી મળ્યા.

ઈપીએફઓ પાસે હજારો કરોડનું ભંડોળ છે, તેના વ્યાજમાંથી પણ આ વડીલોને રાહત આપી શકાય છે. સરકારે આ મુદ્દાને ખર્ચ તરીકે નહીં પરંતુ રોકાણ તરીકે જોવો જોઈએ. જે નાગરિકે દેશની ઉત્પાદકતામાં ફાળો આપ્યો છે, તેને વૃદ્ધાવસ્થામાં સાચવવો એ રાજ્યની નૈતિક જવાબદારી છે.

આનાથી બજારમાં ખરીદશક્તિ વધશે અને અર્થતંત્રને જ વેગ મળશે.

એક સકારાત્મક અભિગમ એ હોઈ શકે કે લોકપ્રતિનિધિઓ પોતે આ મુદ્દાને પોતાનો મુદ્દો બનાવે. જે સદનમાં કરોડોની સંપત્તિના એફિરેવિટ રજૂ થાય છે, એ જ સદન જો આઠસો રૂપિયાના પેન્શનરના હિતમાં એક સર્વસંમત ઠરાવ પસાર કરે તો તે

લોકશાહીની સૌથી સુંદર તસવીર બનશે. અબજોપતિ મુખ્યમંત્રીઓ અને કરોડપતિ સાંસદો જો એક મહિનાનું પેન્શન કે ભથ્થું આ ફંડમાં સ્વેચ્છાએ આપવાનું આહવાન કરે તો તેનાથી મોટો સંદેશ જશે. પરંતુ કાયમી ઉકેલ તો નીતિગત જ હોવો જોઈએ. લઘુત્તમ પેન્શનને મોંઘવારી ભથ્થા સાથે જોડવું, મેરિકલ સુવિધા મજબૂત કરવી અને હાયર પેન્શનના સુપ્રીમ કોર્ટના આદેશને ઝડપી અમલ કરવો, આ ત્રણ પગલાંથી વર્ષોની વેદના પર મલમ લગાવી શકાય છે.

આપણે તો ન ભૂલવું જોઈએ કે આ સિનિયર સિટીઝન આપણી જ સંયુક્ત કુટુંબ વ્યવસ્થાનો આધાર છે. તેમના હાથમાં જો સન્માનજનક રકમ હશે તો તેઓ કોઈની દયા પર નહીં જીવે, તેમનું સ્વાભિમાન જળવાઈ રહેશે. આ પોઝિટિવ ભારતનું નિર્માણ છે,



જ્યાં વિકાસની સાથે કરુણા પણ ચાલે છે. સરકાર સૌને સાથ, સૌનો વિકાસની વાત કરે છે, ત્યારે આ વર્ગને સૌથી પહેલા સાથની જરૂર છે. અબજોની સંપત્તિના આંકડા અને આઠસો રૂપિયાના પેન્શન વચ્ચેની ખાઈને પૂરવી એ જ સાચી આર્થિક સમાનતા છે. આશા રાખીએ કે આવનારા બજેટમાં કે નીતિમાં આ વડીલોના ચહેરા પર સ્મિત લાવે એવો નિર્ણય લેવાશે, કારણ કે વડીલોના આશીર્વાદથી મોટી કોઈ સમૃદ્ધિ નથી.

વિશેષ

યુરોપમાં એક નવી ટી૨૦ લીગમાં સ્મિથ અને મેક્સવેલ જેવા સ્ટાર્સ તેમની તાકાત દર્શાવશે

નવીદિલ્હી, યુરોપિયન ક્રિકેટમાં એક નવો યુગ શરૂ થવાનો છે. પ્રથમ વખત યુરોપિયન ટી ૨૦ પ્રીમિયર લીગ (ઈટીપીએલ) ૨૬ ઓગસ્ટથી શરૂ થશે. ફાઈનલ ૨૦ સપ્ટેમ્બરના રોજ રમાશે. છ ટીમોની આ ટુર્નામેન્ટમાં વિશ્વના ઘણા પ્રખ્યાત ક્રિકેટરો મેદાનમાં ઉતરશે. રોટરડેમ ડોકર્સ અને એમ્સ્ટરડેમ ફલેક્સ ઓપનિંગ મેચમાં આમને-સામને થશે. ઈટીપીએલની પહેલી સીઝન ૨૬ દિવસની હશે, જેમાં નેધરલેન્ડ્સના વૂરબર્ગ ક્રિકેટ ક્લબ અને આયર્લેન્ડના માલાહાઈડ ખાતે મેચો રમાશે. લીગ સ્ટેજમાં કુલ ૩૦ મેચો રમાશે, જેમાં બધી છ ટીમો ડબલ

રાઉન્ડ-રોબિન ફોર્મેટમાં બે વાર એકબીજા સામે ટકરાશે. લીગ સ્ટેજના અંતે પોઈન્ટ ટેબલમાં ટોચ પર રહેનારી ટીમ સીધી ફાઈનલમાં પહોંચશે. બીજા અને ત્રીજા સ્થાને રહેનારી ટીમો ક્વોલિફાયરમાં રમશે, જેમાં



વિજેતા ફાઈનલમાં બીજો સ્થાન મેળવશે. પ્રથમ ૧૫ લીગ મેચો નેધરલેન્ડ્સના વૂરબર્ગ ક્રિકેટ ક્લબ ખાતે રમાશે. ત્યારબાદ ટુર્નામેન્ટ આયર્લેન્ડના માલાહાઈડમાં શિફ્ટ થશે, જ્યાં બાકીની લીગ મેચો, ક્વોલિફાયર અને ફાઈનલ યોજાશે.

ટીમ ટ્રાવેલે ૭ અને ૮ સપ્ટેમ્બરના રોજ સુનિશ્ચિત થયેલ છે. લીગ સ્ટેજમાં ઘણા ડબલ-હેન્ડર પણ હશે, જેમાં પ્રથમ મેચ સ્થાનિક સમય મુજબ સવારે ૧૧:૩૦ વાગ્યે અને બીજી બપોરે ૩:૧૫ વાગ્યે શરૂ થશે. લીગમાં ઘણા દિગ્ગજ ખેલાડીઓ ભાગ લેશે. ઈટીપીએલની પહેલી સીઝનમાં અસંખ્ય આંતરરાષ્ટ્રીય સ્ટાર્સ ભાગ લેશે. આમાં સ્ટીવ સ્મિથ, રવિન્દ્રન અશ્વિન, ફાફ ડુ વેસિસ, ગ્લેન મેક્સવેલ, હેનરિક ક્લાસેન, મિશેલ માર્શ, લુગી ન્ગીડી અને ટ્રેન્ટ બોલ્ટ જેવા મોટા નામોનો સમાવેશ થાય છે. આ ખેલાડીઓની હાજરી ટુર્નામેન્ટને વૈશ્વિક સ્તરે ઓળખ અપાવશે તેવી અપેક્ષા છે. રોટરડેમ ડોકર્સના સહ-

વેસ્ટ ઈન્ડિઝની જીતથી વર્લ્ડ ટેસ્ટ ચેમ્પિયનશિપ ૨૦૨૫-૨૭ પોઈન્ટ ટેબલમાં પાકિસ્તાન નીચે ધકેલાયું

નવીદિલ્હી, વેસ્ટ ઈન્ડિઝ સામે બે મેચની ટેસ્ટ શ્રેણીની પહેલી મેચમાં ૮૦ રનથી હાર બાદ વર્લ્ડ ટેસ્ટ ચેમ્પિયનશિપ ૨૦૨૫-૨૭ માં પાકિસ્તાનની સ્થિતિ વધુ ખરાબ થઈ ગઈ છે. પાકિસ્તાને સતત આઠમી વિદેશ ટેસ્ટ હારનો સામનો કરવો પડ્યો છે અને તે ડબ્લ્યુસી ૨૦૨૫-૨૭ પોઈન્ટ ટેબલમાં સૌથી નીચે છે, આ મેચ પહેલા તેમના પોઈન્ટ ટકાવારી ૮.૩૩ થી ઘટીને ૬.૬૬ થઈ ગઈ છે. અગાઉ આઠમા ક્રમે રહેનાર વેસ્ટ ઈન્ડિઝનો પોઈન્ટ ટકાવારી હવે ૨૨.૭૩ છે. ભારત WTC 2025-૨૭ પોઈન્ટ ટેબલમાં ૪૮.૧૫ પોઈન્ટ સાથે પાંચમા ક્રમે છે.

વર્લ્ડ ટેસ્ટ ચેમ્પિયનશિપની સ્થિતિમાં, તેમના માટે ફાઈનલમાં પહોંચવું લગભગ અશક્ય બની ગયું છે. વેસ્ટ ઈન્ડિઝ ટીમની વાત કરીએ તો, WTC 2025-27 માં ૧૧ ટેસ્ટ મેચોમાં આ તેમની બીજી જીત છે, અને તેમના પોઈન્ટ ટકાવારી ૨૨.૭૩ પર પહોંચી ગઈ છે, જે તેમને ૮મા ક્રમે રાખે છે.



ભારતીય ટીમમાં કોચનુંપદ છોડ્યા પછી રાયન ટેન ડોશેટ પોતાની ભૂતપૂર્વ ટીમમાં જોડાયા



નવીદિલ્હી, ભારતીય ક્રિકેટ ટીમના સહાયક કોચ પદેથી રાજીનામું આપ્યાના માત્ર ૨૪ કલાક પછી, નેધરલેન્ડ્સના ભૂતપૂર્વ ઓલરાઉન્ડર રાયન ટેન ડોશેટ કોલકાતા નાઈટ રાઈડર્સ

નિર્માણનું નિરીક્ષણ કરશે. નાઈટ રાઈડર્સ સ્પોર્ટ્સના સીઈઓ વેકી મેસુરએ ટેન ડોશેટના વાપસી પર ખુશી વ્યક્ત કરી. તેમણે કહ્યું, "અમે ટેન ડોશેટને નાઈટ રાઈડર્સ પરિવારમાં પાછા આવકારતા ખુશ છીએ. અમારી કાર્યશૈલી અને કેન્સાઈઝી અને આંતરરાષ્ટ્રીય ક્રિકેટ સાથેના તેમના અનુભવ તેમને આ ભૂમિકા માટે આદર્શ બનાવે છે. તે નાઈટ રાઈડર્સ ઈકોસિસ્ટમ માટે વિકાસના આગામી તબક્કાને માર્ગદર્શન આપવામાં મુખ્ય ભૂમિકા ભજવશે." પોતાની નવી જવાબદારી સ્વીકારતા, ટેન ડોશેટે કહ્યું, "હું નાઈટ રાઈડર્સમાં ફરીથી જોડાવા માટે ખૂબ જ ઉત્સાહિત છું.

સાક્ષી ચૌધરીએ ૨૦૨૬ કોમનવેલ્થ ગેમ્સમાં ભારતનો પાંચમો બોક્સિંગ મેડલ નિશ્ચિત કર્યો

નવીદિલ્હી, ભારતીય બોક્સર સાક્ષી ચૌધરીએ ૨૮ જુલાઈ, બુધવારે ગ્લાસગોમાં મહિલા ૫૧ કિગ્રા ક્વાર્ટર ફાઈનલમાં ઉત્તરી આયર્લેન્ડની કેટલીન ફાયર્સને સર્વસંમતિથી ૫-૦ના નિર્ણયથી હરાવીને ૨૦૨૬ કોમનવેલ્થ ગેમ્સમાં ઓછામાં ઓછો બ્રોન્ઝ મેડલ મેળવ્યો. આ વિજયથી ૨૬ વર્ષીય બોક્સર સેમિફાઈનલમાં પહોંચી ગઈ અને ગેમ્સમાં ભારતની વધતી જતી બોક્સિંગ યાદીમાં વધુ એક મેડલ ઉમેર્યો. સાક્ષી પોરિયમ ફિનિશિંગની ખાતરી મેળવનારી પાંચમી ભારતીય બોક્સર બની,

જેમાં તેણી લોવલીના બોર્ગોહન (૭૫ કિગ્રા), પ્રીતિ પવાર (૫૪ કિગ્રા), પ્રિયા ઘંઘાસ (૬૦ કિગ્રા) અને જદુમણી સિંહ (પુરુષોના ૫૫ કિગ્રા) સાથે જોડાઈ. ખાસ કરીને, સાક્ષીએ

અભિયાનને રેખાંકિત કરે છે, જ્યાં સેમિફાઈનલમાં પહોંચવાથી ટુર્નામેન્ટ ફોર્મેટ હેઠળ મેડલની ખાતરી મળે છે. તાજેતરની સફળતા સાક્ષીની કારકિર્દીમાં વધુ એક મહત્વપૂર્ણ સીમાચિહ્નરૂપ પણ બની. આ બોક્સર વર્ષો સુધી થયેલી ઈજાના કારણે થયેલી મુશ્કેલીઓને દૂર કરીને ગ્લાસગો પહોંચી હતી, જેના કારણે તેણીને અગાઉના કોમનવેલ્થ ગેમ્સમાં ભાગ લેવાની તક મળી ન હતી. આખરે ભારતીય ટીમમાં સ્થાન મેળવ્યા પછી, તેણીએ હવે તે તકને ગેરંટીકૃત મેડલમાં રૂપાંતરિત કરી છે.



દેવ આનંદના પુત્ર સુનિલ આનંદનું ૭૦ વર્ષની વયે હૃદયરોગના હુમલાથી અવસાન



સુંબઈ, હિન્દી સિનેમાના દિગ્ગજ દિગ્ગજ દેવ આનંદના પુત્ર સુનિલ આનંદનું લંડનમાં હૃદયરોગના હુમલાથી અવસાન થયું છે. તેમના પરિવારે તેમના મૃત્યુની પુષ્ટિ કરી છે. પરિવારના જણાવ્યા અનુસાર, સુનિલ આનંદનું હૃદયરોગના હુમલાથી અવસાન થયું. એક નિવેદનમાં કહેવામાં આવ્યું છે કે સુનિલ આનંદને હૃદયરોગના હુમલા બાદ હોસ્પિટલમાં દાખલ કરવામાં આવ્યા હતા, જ્યાં તેમણે અંતિમ શ્વાસ લીધા હતા. સમગ્ર ફિલ્મ શોધો અને અભિનેતાના ચાહકો શોકમાં છે. દેવ આનંદની પૌત્રી અને સુનિલ આનંદની ભત્રીજી ઝીના

વિનંતી કરીએ છીએ." સુનિલ આનંદ હિન્દી સિનેમાના પીઠ અભિનેતા અને ફિલ્મ નિર્માતા દેવ આનંદ અને અભિનેત્રી કલ્પના કાર્તિકના પુત્ર હતા. તેમનો જન્મ સ્વિટ્ઝર્લેન્ડના ઝ્યુરિચમાં થયો હતો. તેમણે ૧૯૮૪ માં આવેલી ફિલ્મ "આનંદ ઓર આનંદ" થી બોલિવુડમાં પ્રવેશ કર્યો હતો, જેમાં તેમના પિતા અને સુપ્રસિદ્ધ અભિનેતા દેવ આનંદ અભિનિત હતા. આ ફિલ્મમાં તેમના પિતા પણ હતા અને તેમનો પ્રથમ ઓન-સ્ક્રીન સહયોગ હતો. જોકે, આ ફિલ્મ બોક્સ ઓફિસ પર સારી કમાણી કરી શકી નહીં. ત્યારબાદ તેઓ "કાર થીફ" અને "મેં તેરે લિયે" જેવી ફિલ્મોમાં દેખાયા.

પ્રિયા દત્ત સંજય દત્ત માટે ભાવુક થઈ, ક્યારેય તેના માતાપિતાની ગેરહાજરી અનુભવવા દીધી નહીં

સંજય દત્તના ૬૭મા જન્મદિવસ પર, પ્રિયા દત્તે એક ઈન્સ્ટાગ્રામ પર, પ્રિયા દત્તે એક હૃદયસ્પર્શી જન્મદિવસનો સંદેશ અને એક યાદગાર વિડિઓ શેર કર્યો. તેમાં, તેણીએ યાદ કર્યું કે સંજયે તેના જીવનમાં માતા અને પિતા બંનેની ખાલી જગ્યા કેવી રીતે ભરી હતી. આ વિડિઓમાં સંજય અને પ્રિયા સાથે વિતાવેલા ખાસ શણે તેમજ રિયાલિટી શોમાં તેમની ભાગીદારીની ક્લિપ્સ દર્શાવવામાં આવી છે. ક્લિપમાં, પ્રિયાને કહેતા સાંભળી શકાય છે કે, "તેણે માતા અને પિતાની ખાલી જગ્યા સુંદર રીતે ભરી દીધી. અમે બધા નાની બહેનો હતા, ભેંયા પરિવારમાં પ્રથમ કમાનાર સભ્ય હતા અને તે બધું સંભાળતો હતો. અને અમે રાખી આવવાની રાહ જોતા હતા." અને હું વિચારતી હતી કે મારો ભાઈ મને આ રાખી શું આપશે?

પ્રેમાળ બહેને કેપ્શનમાં લખ્યું, "કેટલાક સંબંધો સમય સાથે મજબૂત બને છે, અને આપણા પણ. જીવન આપણને ગમે ત્યાં લઈ જાય, પરિવાર હંમેશા આપણી સૌથી મોટી તાકાત રહ્યો છે, અને હું આભારી છું કે આપણે આ સફર સાથે પસાર કરી છે. આવા ભાઈ બનવા બદલ આભાર. મજબૂત, સંભાળ રાખનાર અને હંમેશા પોતાના પ્રત્યે સાચા. મને આશા છે કે આ વર્ષ તમારા માટે સારું સ્વાસ્થ્ય, ઘણી બધી ખુશીઓ, નવી યાદો અને તમે લાયક છો તેવો પ્રેમ લાવશે. તમારો જન્મદિવસ ખૂબ જ સુંદર રહે." સંજય દત્તના જોડિયા બાળકો, પુત્ર શહરાન દત્ત અને પુત્રી ઈકરા દત્ત અને તેમની મોટી પુત્રી ત્રિશલા દત્તે, અભિનેતાને તેમના ૬૭મા જન્મદિવસ પર હાર્દિક શુભેચ્છાઓ પાઠવી.



શબ્દ શોધો

ગી	રી	ભા	પ્ર	મ	ઊ	ર	ણ	ભો	લ	બા	સા
પ્ર	ળ	તી	ણિ	મા	આ	ળ	આ	અ	ર	મ	ત
ઉ	લ	ગ	ક	સા	દ	ત	તુ	ણ	મ	લ	રો
ખ	દ	ળ	ણિ	સા	ચી	બા	ર	ળ	કા	દ	ક
ફ	ર	જ	વા	મ	ળ	કુ	દ	ક્ષ	ત	ત	બ
ર	મો	ર	ઘ	પ્રા	કી	કા	ણિ	બા	મા	ર	આ
સ	ર	પ્ર	સા	દ	મા	કા	કુ	લ	કી	સા	કા
પ્ર	સ	ગ	બિ	ત	ડી	ણિ	ન	મ	ગં	ર	ઐ
ળો	તુ	ત	મ	સા	આ	ચા	ક	બ	ઘ	અ	દ
પ્ર	ર	ડો	રા	બં	ળ	ચી	બં	ણે	ક	લ	મ
બ	રા	બ	ર	કી	બા	અઃ	રી	લા	બૂ	હિ	ગ
વિ	ઊ	વા	મ	ગં	ણ	અં	અં	ળ	મા	અઃ	ર

શબ્દ શોધો
પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભોરલ, મહિમા

ખતરોં કે ખિલાડી સીઝન ૧ પના નવા પ્રોમોમાં મોર્ને મોર્કેલ રોહિત શેટ્ટી સાથે દેખાયો



સુંબઈ, 'ખતરોં કે ખિલાડી ૧૫'નો નવો પ્રોમો સોશિયલ મીડિયા પર વાયરલ થઈ રહ્યો છે, જેમાં રોહિત શેટ્ટી બધાને સરપ્રાઈઝ આપે છે. સ્પર્ધકો આ સરપ્રાઈઝથી દંગ રહી ગયા છે. ખતરોં કે ખિલાડી સીઝન ૧૫ ના આ લોકપ્રિય પ્રોમોમાં મોર્ને મોર્કેલ દેખાય છે. તેની એન્ટ્રી બધાને સ્તબ્ધ કરી દે છે. તે સ્પર્ધકોને પડકાર ફેંકે છે, જેનાથી બધાને આશ્ચર્ય થાય છે કે તેઓ કેવી રીતે જીતશે. આ લોકપ્રિય સ્ટેટ-આધારિત રિયાલિટી શો "ડર કા નયા દોર" થીમ સાથે પાછો ફરી રહ્યો છે, જેમાં ગોવર બચા, અવિનાશ મિશ્રા અને ફરહાન બક્ષે જેવા સ્પર્ધકો છે. રોહિત શેટ્ટી દ્વારા હોસ્ટ કરાયેલ શોની આ સીઝન પહેલા કરતા વધુ

વિસ્ફોટક અને ખતરનાક બનવાની તૈયારીમાં છે. દક્ષિણ આફ્રિકાના ક્રિકેટર મોર્ને મોર્કેલ પણ શોમાં જોવા મળશે. પોતાની ભયાનક બોલિંગ માટે જાણીતો આ ફાસ્ટ બોલર "ખતરોં કે ખિલાડી" સાથે ભારતીય રિયાલિટી ઝબ્બુ કરી રહ્યો છે. રસપ્રદ વાત એ છે કે તે ભારતીય ક્રિકેટ ટીમનો બોલિંગ કોચ પણ છે. એક ટાસ્કમાં, સ્પર્ધકોએ મોર્ને મોર્કેલ દ્વારા ફેંકવામાં આવેલ બોલ પકડવાનો રહેશે, પરંતુ આ ટાસ્ક સરળ રહેશે નહીં. સ્ટેટ પૂર્ણ કરવા માટે, સ્પર્ધકો ભૂતપૂર્વ આંતરરાષ્ટ્રીય ક્રિકેટરની ફાસ્ટ બોલિંગનો સામનો કરશે. મોર્કેલ રમતના કેટલાક શ્રેષ્ઠ બેટ્સમેન સામે મેદાન પર સમય વિતાવ્યો છે, અને 'ખતરોં કે ખિલાડી'માં તેનું પ્રદર્શન સ્ટેચેબલના ઉત્સાહમાં વધારો કરશે અને રમતમાં એક નવું પરિમાણ ઉમેરશે.

ગુરુ પૂર્ણિમાના દિવસે કરિશ્મા તન્ના અને તેના પતિ વરુણ બાંગેરાએ પુત્રનું સ્વાગત કર્યું

સુંબઈ, ૩૦ જુલાઈના રોજ, તેણીએ એક બાળકનું સ્વાગત કર્યું. નાના બાળકના પગનો ફોટો શેર કરતી વખતે, જરૂરી નથી કે તે તેના તેણીએ તેના પહેલા બાળક - એક બાળકનું સ્વાગત કર્યું છે. ગુરુ પૂર્ણિમાના શુભ પ્રસંગે 'સારા સમાચાર' આવ્યા. આ કપલના અહીં છે. ૨૮ જુલાઈ ૨૦૨૬ આપણી દુનિયામાં આપનું સ્વાગત છે, નાનું બાળક. કરિશ્મા અને વરુણ (જેઈ), આ દંપતીએ ચાહકો સાથે સમાચાર શેર કરતા લખ્યું. રૂ. ઉદ્યોગના સાથીઓએ કપલને અભિનંદન આપ્યા. કરિશ્મા તન્નાએ એપ્રિલમાં તેની ગર્ભાવસ્થાની જાહેરાત કરી હતી. તેના છેલ્લા ત્રિમાસિક ગાળા દરમિયાન, અભિનેત્રીએ પતિ વરુણ સાથેના તેના પ્રેગ્નન્સી શૂટિંગના ફોટા પોસ્ટ કરતી રહી. તેણી ઘણીવાર પપ્પા દ્વારા ક્લિક કરવામાં આવતી હતી, જે મુખ્ય ગર્ભાવસ્થા ફેશન લક્ષ્યો પૂરા કરતી હતી.

કરિશ્મા તન્ના અને વરુણ બાંગેરાએ તેમના પુત્રના જન્મની જાહેરાત કર્યા પછી ઘણી સેલિબ્રિટીઓએ અભિનંદન પાઠવ્યાં. સોનુ સૂદ, રકુલ પ્રીત સિંહ, જાસમીન ભસીન, વામિકા ગબ્બી, ખુશી કપૂર, અંજલી

દિનેશાનંદ, ધનશ્રી વર્મા, અનિતા હસનંદાની, ભારતી સિંહ, મહિપ કપૂર, રિયા વઘ્ઠા, આસીમ રિયાઝ, નેહા ધૂપિયા, નિમરત કૌર, એકતા કપૂર અને રાજ કુંદ્રાએ આ દંપતી માટે હૃદયસ્પર્શી સંદેશા છોડ્યા. જ્યારે મોટાભાગના લોકોએ તેમને "અભિનંદન" ની શુભેચ્છા પાઠવી, ત્યારે અન્ય લોકોએ પ્રેમથી ભરેલી ટિપ્પણીઓ શેર કરી, જેમાં એકતા કપૂરે લખ્યું, "મમ્મીય અભિનેતા મલ્હોત્રા સાથે ઉજવણીમાં હાજરી આપી હતી અને ત્યાં વરુણને પહેલી વાર મળ્યો હતો. જે કેઝ્યુઅલ વાતચીત તરીકે શરૂ થયું હતું તે ટૂંક સમયમાં ગાઢ મિત્રતામાં ફેરવાઈ ગયું, જે આખરે સંબંધમાં ખીચ્યું.

ખેડૂતવાસના માથાભારે શખ્સ સામે ‘પાસા’ હેઠળ કાર્યવાહી કરાઈ

ભાવનગર,તા.૩૦ ભાવનગર શહેરમાં કાયદો અને વ્યવસ્થાની પરિસ્થિતિ જાળવી રાખવા તેમજ અસામાજિક પ્રવૃત્તિઓ આચરતા ઈસમોને ડામી દેવા માટે પોલીસે કડક વલણ અપનાવ્યું છે. ભાવનગર રેન્જ આઈજી આર.વી. અસારીની સુચનાથી ઘોઘારો પોલીસ સ્ટેશન દ્વારા વારંવાર શરીર સંબંધિત ગુનાઓમાં સંડોવાયેલા એક માથાભારે ઈસમ સામે ‘પાસા’ હેઠળ પગલાં ભરવામાં આવ્યા છે.

ઘોઘારો વિસ્તારના ખેડૂતવાસ (મેડી)માની ધાર પાસે ખાતે રહેતા ૨૩ વર્ષીય કમલેશ રાજુભાઈ રાઠોડ અવારનવાર શરીર સંબંધિત ગુનાઓ આચરીને વિસ્તારમાં શાંતિ ડહોળવાનો પ્રયાસ કરતો હતો. આ

ખાબતે ઘોઘારો પોલીસ સ્ટેશનના પોલીસ ઈન્સ્પેક્ટર એ.એન. દેસાઈ દ્વારા કમલેશ રાઠોડ વિરુદ્ધ પાસા અંગેની મજબૂત દરખાસ્ત તૈયાર કરીને જિલ્લા મેજિસ્ટ્રેટ, ભાવનગરને મોકલી આપવામાં આવી હતી. જિલ્લા મેજિસ્ટ્રેટ દ્વારા પોલીસની આ દરખાસ્તને તાત્કાલિક માન્ય રાખીને પાસા વોરંટ ઈશ્યુ કરવામાં આવ્યું હતું. વોરંટ મળતાં જ ઘોઘારો પોલીસ ટીમે ત્વરિત કાર્યવાહી કરી, પાસા વોરંટની બજવણી કરીને આરોપી કમલેશને રાજકોટ સબ જેલ ખાતે મોકલી આપ્યો છે. ભાવનગર પોલીસની આ કડક કાર્યવાહીથી શહેરના અસામાજિક અને ગુનાહિત પ્રવૃત્તિ કરતા તત્વોમાં ભારે ફફડાટ વ્યાપી ગયો છે.

શહેર ભાજપ દ્વારા ગુરુપૂર્ણિમાની ઉજવણી: મંદિરોમાં સંતો, મહંતોના આશીર્વાદ લેવાયા

વરિષ્ઠ નેતાઓ અને કાર્યકરોએ પૂજન-અર્ચના કરી દેશને ‘વિશ્વગુરુ’ બનાવવાના મેળવ્યા આશીર્વાદ

ભાવનગર,તા.૩૦ ભારતીય જનતા પાર્ટીની પરંપરા મુજબ ભાવનગર શહેર ભાજપ દ્વારા ગુરુપૂર્ણિમાના પવિત્ર પર્વે મહાનગરના પ્રત્યેક વોર્ડના જાણીતા મંદિરોમાં ગુરુવંદના કાર્યક્રમનું આયોજન કરવામાં આવ્યું હતું. ભાવનગરના તમામ વિસ્તારોમાં આવેલા મુખ્ય દેવસ્થાનોમાં સંતો-મહંતોનું પૂજન અને પ્રણામ કરીને ભાજપના પદાધિકારીઓએ ગુરુવંદના કરી હતી.

આ પ્રસંગે શહેર ભાજપ અધ્યક્ષ કુમારભાઈ શાહ, મહામંત્રીઓ નરેન્દ્રસિંહ ગોહિલ, નિલેશભાઈ રાવલ, મુકેશભાઈ ડાભી તેમજ મેયર ઉષાબેન તલવેજા સહિત તમામ ચૂંટાયેલા જનપ્રતિનિધિઓ અને વરિષ્ઠ આગેવાનો ઉપસ્થિત રહ્યા હતા. આ ઉપરાંત વોર્ડ



સંગઠના હોદ્દદારો, વિવિધ સેલ-મોરચાના કાર્યકરોએ પણ પોતાના વોર્ડના દેવસ્થાનોએ પહોંચી પૂજા-અર્ચના કરી હતી.

કાર્યકર્તાઓએ મહંતોને ફૂલહાર પહેરાવી નતમસ્તક વંદન કર્યા હતા. આ તકે રાષ્ટ્રપ્રેમ,

ભાવનગર RTO દ્વારા ટૂ-વ્હીલરની નવી સિરીઝનું કરાશે ઈ-ઓક્શન

સંદર્શના નંબર માટે ૩ થી ૫ ઓગસ્ટ સુધી ઓનલાઈન રજીસ્ટ્રેશન થશે

ભાવનગર,તા.૩૦ ભાવનગર પ્રાદેશિક વાહનવ્યવહાર કચેરી (RTO) દ્વારા પ્રાઈવેટ ટ્વિયકી મોટર વાહનો (ટૂ-વ્હીલર) માટેની નવી સીરીઝ GJ-04-FH (૦૦૦૧ થી ૮૮૮૮) ના ફેન્સી નંબરોના ઈ-ઓક્શનની પ્રક્રિયા હાથ ધરવામાં આવી છે. પસંદગીનો નંબર મેળવવા ઈચ્છતા વાહન માલિકો ૩ ઓગસ્ટથી ૫ ઓગસ્ટ સુધી ઓનલાઈન અરજી કરી શકશે, જ્યારે બિડિંગની પ્રક્રિયા ૫ ઓગસ્ટથી ૭ ઓગસ્ટ (સાંજે ૪:૦૦ વાગ્યા) સુધી ચાલશે. ઈ-ઓક્શનમાં ભાગ લેવા માટે

અરજદારોએ પરિવહન પોર્ટલ પર નોંધણી કરાવી યુઝર આઈડી અને પાસવર્ડ મેળવવાનો રહેશે. હરાજમાં સફળ થયેલા અરજદારોએ ૫ દિવસમાં બાકીની રકમ જમા કરાવવાની રહેશે. નિયત સમયમાં નાણાં ન ચૂકવાય તો મૂળ રકમ (Base Price) જમ કરી નંબરની ફરી હરાજ કરાશે. નિષ્ફળ રહેલા અરજદારોને તેમણે ચૂકવેલા નાણાં તેમના ખાતામાં પરત જમા કરી દેવાશે. વધુ માહિતી અને શરતો માટે પોર્ટલની મુલાકાત લેવા RTO દ્વારા જણાવાયું છે.

મહાપાલિકાની સામાન્ય સભામાં ગ્રીનસિટી સંસ્થાના વૃક્ષારોપણની સકારાત્મક નોંધ લેવાઈ

કોર્પોરેશનના ડિવાઈડરના છોડ સુકાયા, જ્યારે ગ્રીનસિટીના વૃક્ષો લીલાછમ: સભ્યોએ તંત્રની કામગીરી સામે ઉઠાવ્યા સવાલો

ભાવનગર,તા.૩૦ ભાવનગર શહેરને હરિયાળું અને સુંદર બનાવવાની મુળભૂત જવાબદારી મહાનગરપાલિકાની છે, પરંતુ આ ક્ષેત્રે ‘ગ્રીનસિટી’ અને ‘સદાવાના’ જેવી સામાજિક સંસ્થાઓનું પ્રદાન વધુ ઉત્કૃષ્ટ રહ્યું હોવાની બાબત ભાવનગર મહાનગરપાલિકાની તાજેતરમાં યોજાયેલી સાધારણ સભામાં ચર્ચાનો વિષય બની હતી. સભા દરમિયાન ગ્રીનસિટી સંસ્થા દ્વારા વૃક્ષારોપણ અને તેના જતન માટે કરવામાં આવતી અસરકારક અને

પરિણામલક્ષી કામગીરીની સકારાત્મક નોંધ લેવામાં આવી હતી.

સાધારણ સભામાં સભ્યો દ્વારા તંત્રની વૃક્ષ ઉછેર અને વાવેતર અંગેની નબળી કામગીરી સામે પ્રશ્નો ઊભા કરવામાં આવ્યા હતા. સભામાં ઉદાહરણ આપતાં જણાવવામાં આવ્યું હતું કે, શહેરના રોડ ડિવાઈડર પર કોર્પોરેશન દ્વારા વાવવામાં આવેલા છોડ યોગ્ય માવજતના અભાવે સુકાઈ ગયા છે, જ્યારે બીજી તરફ ગ્રીનસિટી સંસ્થા દ્વારા

વાવવામાં આવેલા વૃક્ષો અને છોડ આજે પણ લીલાછમ અને બગીચા જેવા લહેરાઈ રહ્યા છે.

સભા દરમિયાન જાગૃત સભ્યોએ રજૂઆત કરી હતી કે ભાવનગરને ખરેખર હરિયાળું બનાવવું હોય તો માત્ર કાગળ પરની યોજનાઓ પૂરતી નથી. મહાનગરપાલિકાએ ગ્રીનસિટી જેવી સક્રિય સંસ્થાઓને પૂરતો સહકાર આપવો જોઈએ અને તેમને વધુ પ્રોત્સાહિત કરવા જોઈએ જેથી શહેરના પર્યાવરણને મોટો ફાયદો થઈ શકે.

જ્ઞાનગુરુ વિદ્યાપીઠમાં ગુરુપૂર્ણિમા પ્રસંગે વિદ્યાર્થીઓ દ્વારા માતા-પિતા તેમજ ગુરુજનોનું કરાયું પૂજન માતા-પિતાના ચરણચિહ્નોના પૂજનની અનોખી પહેલ દ્વારા વિદ્યાર્થીઓમાં સંસ્કારોનું સિંચન કરાયું

ભાવનગર,તા.૩૦ શ્રી સરસ્વતી એજ્યુકેશન ટ્રસ્ટ સંચાલિત જ્ઞાનગુરુ વિદ્યાપીઠ અને જ્ઞાનગુરુ બાળમંદિર (સાગવાન, કાળિયાબીડ) ખાતે ગુરુપૂર્ણિમા પર્વની ભવ્ય અને ભાવસભર ઉજવણી કરવામાં આવી હતી. આ પ્રસંગે શાળાના મેનેજિંગ ડિરેક્ટર શ્રી મનહરભાઈ રાઠોડ તથા મિત્તલ મેમ વિશેષ ઉપસ્થિત રહ્યા હતા.

કાર્યક્રમની શરૂઆત ભારતીય સંસ્કૃતિ અનુસાર પ્રથમ ગુરુ એવા માતા-પિતાના પૂજનથી થઈ હતી.



વિદ્યાર્થીઓ પોતાના માતા-પિતાના કંકુથી અંકિત ચરણચિહ્નો સફેદ રૂમાલ પર લઈને આવ્યા હતા અને ભાવપૂર્વક પૂજન કર્યું હતું. આ અનોખી પહેલ દ્વારા બાળકોમાં આદર, કૃતજ્ઞતા અને ભારતીય સંસ્કારોનું સિંચન કરવાનો સુંદર પ્રયાસ કરાયો હતો. ત્યારબાદ બાળમંદિરના ભૂલકાઓ દ્વારા ગુરુપૂજન કરવામાં આવ્યું હતું. સમગ્ર કાર્યક્રમનું સંચાલન વિદ્યાર્થીઓએ જાતે જ કર્યું હતું.

ફાયનાન્સ કંપનીને આપેલો ચેક પરત ફરતા શામપરાના શખ્સને એક વર્ષની સજા

ભાવનગર,તા.૩૦ શામપરા (ખોડિયાર)ના શખ્સને કોર્ટ એક વર્ષની સાદી કેદની સજા ફટકારી હતી. ભાવનગર જિલ્લાના શામપરા (ખોડિયાર) ગામે રિવાઈન્ડીંગ વાળા ખાંચામાં રહેતો ગોકુળ જે. વાઘેલા નામના શખ્સે વાહન ખરીદવા માટે શ્રીરામ ટ્રાન્સપોર્ટ ફાઈનાન્સ કંપની લિ.માંથી લોન લીધા બાદ બાકી રકમના આપેલા ચેક બાઉન્સ થતાં કંપની તરફથી તેમના વકીલ મારફત શખ્સ સામે એન.આઈ. એક્ટની કલમ ૧૩૮ હેઠળ કોર્ટમાં ફરિયાદ દાખલ કરવામાં આવી હતી. જે કેસમાં ભાવનગરના ત્રીજા એડી. ચીફ જ્યુડી. મેજિ. વાય.બી. પટેલે ગોકુળ વાઘેલાને તકસીરવાન કેરવી એક વર્ષ સાદી કેદની સજા અને ફરિયાદીને વળતર પેટે રૂ.૫,૪૦,૮૧૦ની રકમ. ૬૦ દિવસમાં ચૂકવી આપવા અને જો રકમ ન ચૂકવે તો વધુ ત્રણ માસ સાદી કેદની સજાનો હુકમ કર્યો છે.

ગુરુપૂર્ણિમા પર્વે વૃદ્ધાશ્રમના વડીલોનો નવા આધુનિક બિલ્ડિંગમાં મંગળ પ્રવેશ: હર્ષોલ્લાસનું વાતાવરણ

રૂ. ૧૫ કરોડના ખર્ચે નિર્માણ પામેલું આધુનિક ભવન આગામી ૧૦૦ વર્ષ સુધી વડીલોનો આશરો બની રહેશે:સહમંત્રી દેવેનભાઈ શેઠ

ભાવનગર,તા.૩૦ ભાવનગર વૃદ્ધાશ્રમ ટ્રસ્ટના સ્થાપક માનભાઈ ભટ્ટ દ્વારા નિર્મિત બિલ્ડિંગ ૫૦ વર્ષ બાદ અત્યંત જજરિત થઈ જતાં રૂ. ૧૫ કરોડના ખર્ચે નવા અને તમામ સુવિધાસભર આધુનિક ભવનનું નિર્માણ કરવામાં આવ્યું છે. નવા બિલ્ડિંગના નિર્માણના ત્રણ વર્ષના સમયગાળા બાદ, ગુરુપૂર્ણિમાના પવિત્ર દિવસે આશ્રમવાસી વડીલોએ નવા સુવિધાજનક ધામમાં મંગળ પ્રવેશ કર્યો



હતો. આ પ્રસંગે વડીલોના ચહેરા પર અનોખો આનંદ અને સંતોષ જોવા મળ્યો હતો. આ બાંધકામના ત્રણ વર્ષ દરમિયાન વડીલો અન્ય જગ્યાએ રહેતા

હતા, જ્યાં સંસ્થાના સેવાભાવી લતાબેન સોનપાલ દ્વારા ગૃહપાલ તરીકે તમામ વડીલોની ઉત્કૃષ્ટ માવજત અને સંભાળ રાખવામાં આવી હતી. ઉપરાંત, નવા બિલ્ડિંગના નિર્માણ કાર્યમાં સંસ્થાના સ્ટાફ રાજેશભાઈએ પણ પ્રશંસનીય યોગદાન આપ્યું હતું. ગૃહપ્રવેશ પ્રસંગે સંસ્થાના મંત્રી બુધાભાઈ પટેલ, ટ્રસ્ટી ભરતભાઈ શાહ અને નીલેશભાઈ ચલાવીયાએ હાજર રહી સૌ વડીલોને નવા ભવનમાં ઉખાભર્યો આહવાન આપ્યો

હતો. સંસ્થાના સહમંત્રી દેવેનભાઈ શેઠે બહારગામથી જ વડીલો તેમજ સ્ટાફ પરિવારનું કેડબરી ચોકલેટ વડે મોં મીઠું કરાવી શુભેચ્છાઓ પાઠવી હતી. આર્કિટેક્ટ રજનીકાંત મચ્છર તથા કમલેશભાઈ ડોડીયા દ્વારા ડિઝાઈન કરાયેલું આ નવનિર્મિત ભવન આગામી ૧૦૦ વર્ષો સુધી વડીલો માટે સુરક્ષિત અને હુંફાળો આશરો બની રહેશે તેવી આશા સહમંત્રી દેવેનભાઈ શેઠ દ્વારા વ્યક્ત કરવામાં આવી છે.

મહુવાના મોટી જાગધાર ગામ પિતા-પુત્ર પર હુમલો

ભાવનગર,તા.૩૦ મહુવાના જાગધાર ગામે રહેતા રમેશભાઈ ડાયાભાઈ શિયાળ મોટી જાગધાર ચોકડી પાસે આવેલી પાનની દુકાને ગયા હતા. તે દરમિયાન ગામનો રમેશ જસમતભાઈ પરમાર દાડર પીધેલી હાલતમાં આવ્યો હતો અને ગાળો આપી હાથે પછાડે મહુવાના મહામામાં મારી લોહીલુહાણ કરી દીધા હતા.ત્યારબાદ રમેશનો ભાઈ માયા પરમાર પણ બાઈક લઈને આવી પહોંચ્યો હતો અને રમેશભાઈના પુત્ર નયનભાઈને પણ દોર માર માચી હતો. અગાઉ રમેશભાઈનો પુત્ર નયનભાઈ રમેશ સાથે ડુંગળીના કારનામાંમાં મજૂરીકામ કરતો હતો, જે કામ બંધ કરી દેતા તેની ખાર રાખી આ હુમલો કરવામાં આવ્યો હતો. મહુવા પોલીસે આ મામલે બંને શખ્સ સામે કાયદેસરની કાર્યવાહી હાથ ધરી છે.

પવનચક્કીના કામની અદાવત રાખી ઘરમાં ઘૂસી બે શખ્સે આતંક મચાવ્યો

સિહોરના ભાંભલ ગામે રહેતા યુવરાજસિંહ રણજીતસિંહ ગોહિલની ફરિયાદ અનુસાર તેઓ અગાઉ બેકડીસ્થિત પવનચક્કી પ્લાન્ટમાં ગામના બે શખ્સને કામ અપાવતા હતા. પરંતુ હાલ કામની જરૂરિયાત ન હોવાથી પૂરતું મહેનતાણું ન મળતાં તેની અદાવત રાખી દિલીપસિંહ પ્રવિણસિંહ ગોહિલ તથા પિનાક અરવિંદભાઈ પરમાર યુવરાજસિંહના ઘરમાં ઘૂસી પરિવારના સભ્યોને જેમ ફાવે તેમ ગાળો આપી ઘરના સભ્યોને દહેશતમાં મૂકવાનો પ્રયાસ કયો હતો. (સિહોર પોલીસે બંને શખ્સ સામે બીએનએસની કલમ ૩૩૩, ૨૮૬(મી), ૩૫૧(૩) અને ૫૪ હેઠળ ગુનો નોંધી આગળની કાયદેસરની તપાસ હાથ ધરી છે.

ભાવનગર,તા. ૩૦

પશ્ચિમ રેલવે ભાગલાઈ વર્કશોપ

BG કોયોમાં કાટ મરમતનું કામ

ઈ-ટેન્ડર નં.: BVPW-2026-27-REHAB-09; કામનું નામ: ભાવનગર પરા (BVP) વર્કશોપ ખાતે BG કોયોમાં કાટ (ડોઝેશન)મરમતનું કામ, નિર્માણ કાર્યક્રમ (Scope of Work) મુજબ ૨ વર્ષ માટે, કામનો અંદાજિત ખર્ચ: રૂ. ૬,79,45,173.59/-; બિડ સુરક્ષા રકમ: રૂ. 13,58,900/-; કામ પૂર્વે કરવાની અવધિ: 10A બપોર થવાની પછાતી 24 મહિના; ટેન્ડર સબમિટ કરવાની છેલ્લી તારીખ અને સમય: ૧૦/૦૮/૨૦૨૬, ૧૦:૩૦ કલાક; ટેન્ડર પોલિસની તારીખ અને સમય: 10/૦૮/૨૦26, 11:00 કલાક; એનક્લાઈડ વિગતો: ટેન્ડર ગાઉ બ્લોકડોન રીટે વેબસાઇટ <https://www.reps.gov.in> પર જ સબમિટ કરવાનું રહેશે. જારી કરનાર: ઉપ મુખ્ય સાહિક હજીરે, મુખ્ય વર્કશોપ મેનેજરનું કાર્યાલય, કેરેજ રાય વર્કશોપ, ભાવનગર પરા, ભાવનગર - ૩૬4003; પશ્ચિમ રેલવે: bdymcsws@bvp.railnet.gov.in bvp - 094

અપને લાઈફ કરો: www.facebook.com/WesternRly

જાહેર નિવિદ્યા (ઓફ્ફાઈન)

મહુવા નગરપાલિકા, મહુવા

ટૂંકી મુદ્દતની નિવિદ્યા

મહુવા નગર પાલિકા દ્વારા નીચે જણાવેલ વિગતે સામાન/વસ્તુ માટે ઈજારદારો/એજન્ટની પ્રસેરી ભાવો મંગાવવામાં આવે છે.

૧	૧" સીવર જેટટીંગ હોસ પાઈપ (૬૦ મીટર) અને નોઝલ સાથે
૨	૩/૪" સીવર જેટટીંગ હોસ પાઈપ (૬૦ મીટર) અને નોઝલ સાથે

ઉપર મુજબની સામાન/વસ્તુ ના ભાવો (તમામ ટેક્સ સાથેના) હેટર પ્ક ઉપર લખી બંધ કરવ માં સ્પીડ પોસ્ટ/કુરિયર/રજીસ્ટર્ડ એ.ડી થી તાર.૨૭/૦૭/૨૦૨૬ થી તાર.૦૪/૦૮/૨૦૨૬ સુધી માં નગરપાલિકા મહુવા ખાતે મોકલી આપવાના રહેશે અને આવેલા ભાવો પૈકી એક કે તમામ ભાવો રદ કરવાની સત્તા મહુવા નગરપાલિકાને આપાધિત રહેશે

(પચાકસિંહ ટી.મકવાણા) (જયપાલસિંહ એસ.વાળા.) (મિતલબેન.આર.જોષી)

ચીફ ઓફિસર, ઉપમુખ્ય પ્રમુખ

મહુવા નગરપાલિકા. મહુવા નગરપાલિકા. મહુવા નગરપાલિકા.

માહિતી-ભાવ-૪૭૪-૨૬

બરવાળા નગરપાલિકા બરવાળા

ટેન્ડર નોટીસ(૨૦૨૬-૨૭)

ઓનલાઈન ટેન્ડર

આથી બરવાળા નગરપાલિકા તરફથી ઓનલાઈન ટેન્ડર સરકારશ્રીની ઝાન્ટ/વલસંરોળ માંથી મંજુર થયેલ કામો માટે યોગ્ય અનુભવી ઈજારદારો(ગવર્નમેન્ટ રજીસ્ટર કોન્ટ્રક્ટર) પાસેથી મંગાવવામાં આવે છે.

આ કામોમાં ઓનલાઈન ટેન્ડર <http://www.nprocure.com> વેબસાઈટ ઉપર ઓનલાઈન તથા ઓફલાઈન ટેન્ડર બરવાળા નગરપાલિકા કચેરીના સમયગાળામાં મેળવી લેવાના રહેશે. આ કામોના ટેન્ડર તા.૩1/૦૭/૨૦૨૬ થી તા.૧૪/૦૮/૨૦૨૬ સુધી ભરવાના રહેશે. ફીઝીકલ ટેન્ડર રોક્યુમેન્ટ નગરપાલિકા કચેરીને તા.૨૦/૦૮/૨૦૨૬ સંજે ૦૬:૦૦ વાગ્યા સુધી મળી રહે તે રીતે મોકલવાના રહેશે.

અ.નં.	કામનું નામ	અંદાજીત રકમ રૂ.	ફી
૧	બરવાળા નગરપાલિકાની ઉત્તાવળી નદી પર આવેલ પાઈપ કલવર્ટ ફર કામ	૯૯૫૫૩૭.૦૦	ટેન્ડર ફી- ૧૫૦૦.૦૦ બેરિઅર લગાડવાનું કામ. EMD- ૨૯૬૭૩.૦૦

ફીઝીકલ રોક્યુમેન્ટ ઓપન કરવાની સંબલિત તારીખ-૨૧/૦૮/૨૦૨૬ (ટેન્ડર ફી.ઈ.એમ.ડી. અને અગત્યના રોક્યુમેન્ટ નગરપાલિકા કચેરી, બરવાળાને આર.પી.એ.ડી./સ્પીડ પોસ્ટ/પોસ્ટથી ઉપરોક્ત તારીખ સુધી મોકલવાના રહેશે). કોઈપણ ટેન્ડર મંજુર થા નામંજુર કરવાનો અબાધિત અધિકાર નગરપાલિકાનો રહેશે. કામ અંગેની માન્ય શરતો તથા વિગતો નગરપાલિકા ઓફિસેથી મળશે. વધુમાં ટેન્ડર ઉપર કામનું નામ અવગચ લખવું.

માહિતી-ભાવ-૪૭૪-૨૬

બરવાળા નગરપાલિકા

SMT P J INSTITUTE OF NURSING, BHAVNAGAR

VACANCY

SMT P J INSTITUTE OF NURSING, BHAVNAGAR, a Self-Financed Nursing Institute (Approved by INC, GNC & Affiliated to M.K. Bhavnagar University) managed by Astiva Charitable Trust requires following staff for their

B.Sc. Nursing, GNM & ANM Programme.

Position / Post	No. of Post
Principal	01
Associate Professor	01
Assistant Professor	02
Nursing Tutor/ Clinical Instructor	15

• Eligibility as per INC, GNC & M.K. Bhavnagar University

The Candidates having proper Qualification are requested to send their Resume along attested photo copies of qualification and experience with one passport size photograph by Register A. D. or Email within 08 days to the following address.

MANAGING TRUSTEE

SMT P J INSTITUTE OF NURSING, BHAVNAGAR

Plot no.134-135, Sardar Patel-2 Society, Iscon Club Road, Near Jewel Circle, Bhavnagar-364003, Gujarat

E-mail : pjinstituteofnursing@gmail.com

બોટાદ નગરપાલિકા

જાહેર નિવિદ્યા

બોટાદ નગરપાલિકા ધ્વારા નીચેના કામ માટે આવા કામના જાણકાર તથા સાધન સંપન્ન કોન્ટ્રાક્ટરો/વેપારીઓ/એજન્સીઓ પાસેથી નીચે મુજબની વિગતે નીચેના કામો કરાવવા માટે તા.૧૨-૦૮-૨૦૨૬ના રોજ સંજના ૬-૧૦ કલાક સુધીમાં સીલબંધ કવરમાં ફક્ત ૨૪થી એ.ડી.ધ્વારા નગરપાલિકા કચેરી, બોટાદને મળે તે રીતે ભાવ મંગાવવામાં આવે છે.

ક્રમ	કામનું નામ	બાનાની રકમ રૂ.	ટેન્ડર ફી રૂ.
૧	બોટાદ શહેરમાં સફાઈ કામગીરી કરવા માટે નિકમ, પાવડા, ખંખાળી, કાથા વિગેરે ખરીદ કરવાનું કામ	૫,૦૦૦	૬૦૦
૨	ગટર બાઈનોની સફાઈ માટે ફેક્કીબલ રોડ ખરીદ કરવાનું કામ	૫,૦૦૦	૬૦૦

ટેન્ડર આપવાની છેલ્લી તા.૦૭-૦૮-૨૦૨૬ સંજના ૪-૦૦ કલાક સુધી શરતો:-૧. તા.૧૨-૦૮-૨૦૨૬ના રોજ સંજના ૬-૧૦ કલાક પછી કોઈપણ ભાવ સ્વીકારવામાં આવશે નહિ. ૨.કોન્ટ્રાક્ટર/વેપારીએ બાનાનો રકમનો બોટાદ નગરપાલિકાના નામનો લી.ડી. ભાવ સાથે કવરમાં જ આપવાનો રહેશે. લી.પ્રોજેક્ટ પેટે એફ.ડી.આર.રજુ કરવામાં આવશે તો માન્ય રાખવામાં આવશે નહિ. ૩. ઉપરોક્ત કામ સીટી મેનેજર(SWM)ની સુચના મુજબ કરી આપવાનું રહેશે. ૪. આવેલ ભાવ મંજુર કરવા કે નહીં? તે હક્કો નગરપાલિકાને અબાધિત રહેશે. ૫. કોઈ પણ શરતી ભાવ માન્ય રહેશે નહીં. ૬. સંતોષકારક રીપોર્ટ મળેથી બીબીની રકમ ચૂકવવામાં આવશે.૭. વિશેષ માહિતી માટે બોટાદ નગરપાલિકાનો સંપર્ક સાધવાનો રહેશે. જા.નં:૧૩૦૪ તા. ૨૯/૦૭/૨૬

ચીફ ઓફિસર- બોટાદ નગરપાલિકા

માહિતી-ભાવ-૪૭૨-૨૬

સૌરાષ્ટ્ર આસપાસ

આસામમાં ૩.૩૨ લાખ લોકો હજુ પણ પૂરથી પ્રભાવિત

આસામમાં ચોમાસા દરમિયાન પૂરમાં અત્યાર સુધીમાં ૭૫ લોકોએ જીવ ગુમાવ્યા : ૭ જિલ્લાઓમાં હજુ પણ પૂરની સ્થિતિ,સરકારે મૃતકોના પરિવારોને આપવામાં આવતી સહાય રકમ વધારીને ૯ લાખ કરી

ગોવાહાટી, ૨૪ કલાકમાં આસામમાં પૂર સંબંધિત ઘટનાઓમાં વધુ સાત લોકોના મોત થયા છે. આસામમાં ૩.૩૨ લાખ લોકો હજુ પણ પૂરથી પ્રભાવિત છે. અધિકારીઓએ જણાવ્યું કે આસામમાં ચોમાસા દરમિયાન પૂરમાં અત્યાર સુધીમાં ૭૫ લોકોએ જીવ ગુમાવ્યા છે. તેમણે જણાવ્યું હતું કે આસામ સરકારે મૃતકોના પરિવારોને આપવામાં આવતી સહાય રકમ વધારીને ૯ લાખ કરી છે અને વળતર મેળવવાના નિયમોમાં પણ છૂટછાટ આપી છે. આસામના અધિકારીઓએ

જણાવ્યું હતું કે શિવસાગર, ગોલાઘાટ, જૈરહાટ, ચરાઈદેવ, નાગાંવ, સોનિતપુર અને કામરૂપ મેટ્રોપોલિટન સહિત ૭ જિલ્લાઓ હજુ પણ પૂરની ઝપેટમાં છે. ૨૧ મહેસુલ વિભાગો અને ૬૨૨ ગામો પ્રભાવિત થયા છે. પૂરથી પ્રભાવિત લોકોની સંખ્યા ૩.૩૨ લાખ સુધી પહોંચી ગઈ છે. એ નોંધવું જોઈએ કે આસામનો ચરાઈદેવ જિલ્લો સૌથી વધુ પ્રભાવિત થયો છે, જેમાં ૧.૪૨ લાખ લોકો પ્રભાવિત થયા છે. ત્યારબાદ શિવસાગર ૯૭,૦૭૪ લોકો સાથે આવે છે. અધિકારીઓના



જણાવ્યા અનુસાર, ગયા મંગળવારે શિવસાગર જિલ્લાના નઝીરા મહેસુલ વર્તુળમાં સાત લોકોએ જીવ ગુમાવ્યા હતા. આ વર્ષે આસામમાં પૂર સંબંધિત ઘટનાઓમાં મૃત્યુઆંક ૭૫ પર પહોંચી ગયો છે.

વિતરણ કેન્દ્રો પણ કાર્યરત છે. સેના, ભારતીય વાયુસેના, NDRF, SDRF, ફાયર વિભાગ, કટોકટી સેવાઓ અને સ્વયંસેવકો સહિત અનેક એજન્સીઓ સતત બચાવ કામગીરીમાં રોકાયેલા છે. આસામના પૂરગ્રસ્ત જિલ્લાઓમાં ૪૫, ૩૪૧ હેક્ટર જમીન પરનો પાક ડૂબી ગયો છે. અધિકારીઓના જણાવ્યા અનુસાર, પૂરગ્રસ્ત શિવસાગર જિલ્લામાં મોબાઈલ ફોન કનેક્ટિવિટી જાળવવા માટે 'ઈન્ટ્રા-સર્કલ રોમિંગ' સુવિધા ૩૦ જુલાઈ રાત્રે ૧૧:૫૯ વાગ્યા સુધી અથવા આગળની સુચના સુધી લંબાવવામાં આવી છે.

અમેરિકાએ વિદેશી નિર્મિત હુમનોઈડ રોબોટ્સની આયાત પર પ્રતિબંધ મૂક્યો ટ્રમ્પ-શી મુલાકાત પહેલાઅમેરિકાએ ચીનના પ્રભુત્વવાળા બજારને નિશાન બનાવ્યું

વોશિંગ્ટન/બીજિંગ, યુનાઈટેડ સ્ટેટ્સે વિદેશી નિર્મિત હુમનોઈડ રોબોટ્સ અને પાવર ઇન્વર્ટરની નવી આયાત પર પ્રતિબંધ મૂક્યો છે, જે ચીનને સૌથી વધુ અસર કરશે, કારણ કે ચીન આ ઉત્પાદનોમાં તેના બજાર પ્રભુત્વને કારણે સૌથી વધુ અસર કરશે.

એસોસિએટેડ પ્રેસે અહેવાલ આપ્યો છે કે રોબોટ્સ પર પ્રતિબંધ મુકતી વખતે, યુએસ ફેડરલ કોમ્યુનિકેશન્સ કમિશને રાષ્ટ્રીય સુરક્ષા જોખમોનો ઉલ્લેખ કર્યો છે. આ નવા પગલાં સપ્ટેમ્બરમાં યુએસ પ્રમુખ ડોનાલ્ડ ટ્રમ્પ સાથે મુલાકાત માટે ચીનના નેતા શી જિનપિંગની યુનાઈટેડ સ્ટેટ્સની આયોજિત મુલાકાત પહેલા લેવામાં આવ્યા છે.

હઠઝડનો તાજેતરનો પ્રતિબંધ ચીનની ઉત્પાદનોની આયાત પરના આવા પ્રતિબંધોની શ્રેણી અને ચીનમાં અદ્યતન યુએસ ટેકનોલોજીની નિકાસ પર પ્રતિબંધોને અનુસરે છે. આ પગલાના જવાબમાં, ચીનના વિદેશ મંત્રાલયે વોશિંગ્ટન પર ચીની કંપનીઓને દબાવવા માટે રાષ્ટ્રીય સુરક્ષાના ખ્યાલને વધુ પડતો ખેંચવાનો આરોપ મૂક્યો છે. તેણે કહ્યું કે બીજિંગ ચીની વ્યવસાયોના કાયદેસર અધિકારો અને હિતોનું રક્ષણ કરવા માટે "તમામ જરૂરી પગલાં" લેશે. મંત્રાલયના પ્રવક્તા માઓ નિંગે જણાવ્યું હતું કે, "સંરક્ષણવાદ યુએસને વધુ સ્પર્ધાત્મક બનાવતું નથી, અને તે ફક્ત યુએસ કંપનીઓ અને ગ્રાહકોના હિતોને નુકસાન પહોંચાડશે.

લોકસભામાં હોબાળા વચ્ચે, જાહેર પરીક્ષા સુધારા બિલ ધ્વનિ મત દ્વારા પસાર કરવામાં આવ્યું

નવીદિલ્હી, રાજ્યસભાએ બુધવારે રાષ્ટ્રીય સન્માનના અપમાન નિવારણ (સુધારા) બિલ, ૨૦૨૬ પસાર કર્યું. આ સુધારો હવે રાષ્ટ્રગીત, "વંદે માતરમ" ને કાનૂની રક્ષણ પૂરું પાડશે. બિલ અનુસાર, રાષ્ટ્રગીતના ગાનમાં ઈરાદાપૂર્વક અપમાન કરવું અથવા અવરોધ ગણવામાં આવશે. વિપક્ષના વિરોધ અને હોબાળા વચ્ચે આ બિલ પસાર કરવામાં આવ્યું હતું. સરકાર કહે છે કે આ પગલું રાષ્ટ્રીય સન્માન સાથે સંકળાયેલા પ્રતીકોને કાનૂની રક્ષણ પૂરું પાડવાનો છે. આ સુધારો રાષ્ટ્રીય સન્માનના અપમાન નિવારણ

રાજ્યસભાએ 'વંદે માતરમ' બિલ પસાર કર્યું અધિનિયમ, ૧૯૭૧ ના અવકાશને વિસ્તૃત કરે છે. અત્યાર સુધી, આ કાયદામાં ફક્ત રાષ્ટ્રધ્વજ, બંધારણ અને રાષ્ટ્રગીત, "જન ગણ મન" ને જ કાનૂની રક્ષણ પૂરું પાડવામાં આવ્યું હતું. હવે, રાષ્ટ્રીય ગીત, "વંદે માતરમ" નો સમાવેશ કરવામાં આવ્યો છે. આ બિલ "વંદે માતરમ" ગાવામાં ઈરાદાપૂર્વક અવરોધ, અવરોધ અથવા અપમાન કરીને કોઈપણ કાર્યને સજાપાત્ર બનાવે છે. આ બિલ એવા સમયે પસાર કરવામાં આવ્યો જ્યારે 'વંદે માતરમ' ની ૧૫૦મી વર્ષગાંઠ નિમિત્તે વિવિધ કાર્યક્રમોનું આયોજન કરવામાં

શરદ પવાર બારામતીમાં પ્રેરણા સ્થળના ઉદ્ઘાટન માટે વડા પ્રધાન નરેન્દ્ર મોદીને આમંત્રણ આપશે પવારે રાષ્ટ્રવાદી કોંગ્રેસ પાર્ટીના હરીફ જૂથોના સંભવિત વિલીનીકરણ અંગેની અટકળોને ફગાવી દીધી

પુણે, બારામતીમાં શૈક્ષણિક સંસ્થા "વિદ્યા પ્રતિષ્ઠાન" ના ટ્રસ્ટીઓએ એનસીપીએસપી વડા શરદ પવારને વિનંતી કરી છે કે તેઓ "પ્રેરણા સ્થળ" નામના નવા બનેલા ગુંબજના વડા પવારે ટ્રસ્ટીઓને ખાતરી આપી છે કે તેઓ તેમની લાગણીઓ વ્યક્ત કરવા અને આમંત્રણ આપવા માટે વડા પ્રધાન સાથે મુલાકાત લેશે. અગાઉના દિવસે, શરદ પવારે રાષ્ટ્રવાદી કોંગ્રેસ પાર્ટીના હરીફ જૂથોના સંભવિત વિલીનીકરણ અંગેની અટકળોને પણ ફગાવી દીધી હતી. મુંબઈમાં એનસીપીના બે જૂથો



એક સાથે આવવાના અહેવાલો અંગેના પ્રશ્નના જવાબમાં, પવારે કહ્યું કે તેનો કોઈ અર્થ નથી. તેમણે કહ્યું કે વિદ્યા પ્રતિષ્ઠાનના એક ટ્રસ્ટીએ તેમને જાણ કરી હતી કે સંસ્થાના કેમ્પસ પરના ગુંબજમાં ભગવાન

બુદ્ધ, છત્રપતિ શિવાજી મહારાજ, રાજર્ષિ શાહુ મહારાજ, મહાત્મા જ્યોતિબા ફૂલે, ડૉ. બી.આર. આંબેડકર, અહિલ્યાદેવી હોલકર અને અશાભાઉ સાહે સંબંધિત પ્રદર્શનો છે.

ધરપકડ અને મૃત્યુનો ડર છતાં શેખ હસીના બાંગ્લાદેશ પાછા ફરવા તત્પર

બાંગ્લાદેશના ભૂતપૂર્વ વડા પ્રધાન શેખ હસીના, જેઓ ઓગસ્ટ ૨૦૨૪ માં સત્તા પરથી દૂર થયા પછી ભારતમાં રહે છે, તેમણે કહ્યું છે કે તેઓ ડિસેમ્બર સુધીમાં પોતાના દેશ પાછા ફરવા માટે કટિબદ્ધ છે, તેમ છતાં તેઓ જાણતા હતા કે તેમને ધરપકડ, કેદ અથવા મૃત્યુનો સામનો કરવો પડી શકે છે.

એક મીડિયા ઇન્ટરવ્યુમાં, શેખ હસીનાએ કહ્યું કે તેઓ જોખમોથી વાકેફ હતા પરંતુ ભારપૂર્વક કહ્યું કે તેમનો નિર્ણય તેમના લોકોના કોલ તરીકે વર્ણવવામાં આવ્યો હતો.

"મને મારી નાખવામાં આવી શકે છે. મારી ધરપકડ કરવામાં આવી શકે છે. મને જેલમાં મોકલી શકાય છે," ૭૮ વર્ષીય હસીનાએ

ઈન્ટરવ્યુમાં મીડિયા દ્વારા પૂછવામાં આવેલા પ્રશ્નોના ઇમેઇલ જવાબમાં કહ્યું. "હું મારા ભાગ્યથી સંપૂર્ણપણે વાકેફ છું. છતાં, હું પાછા જવા માંગુ છું કારણ કે મારા લોકો મને બોલાવી રહ્યા છે."

રાજકીય અને કાનૂની કટોકટી છતાં પરત

વિદ્યાર્થીઓના નેતૃત્વ હેઠળના બળવાથી તેમના ૧૫ વર્ષના શાસનનો અંત આવ્યા પછી, હસીના ઓગસ્ટ ૨૦૨૪ માં બાંગ્લાદેશ છોડીને ભાગી ગઈ. વિરોધીઓએ તેમના સત્તાવાર નિવાસસ્થાન પર હુમલો કર્યા પછી તેણી હેલિકોપ્ટર દ્વારા દેશ છોડીને ભારત ગઈ.સંયુક્ત રાષ્ટ્રએ કહ્યું છે કે હસીનાની સરકારે સત્તામાં રહેવાનો પ્રયાસ કર્યો ત્યારે થયેલા કાર્યવાહી દરમિયાન ૧,૪૦૦ જેટલા લોકો માર્યા ગયા હતા.

જો પીઓકે આપણા પ્રદેશનો ભાગ છે, તો ત્યાં બનતી ઘટનાઓ પર સરકાર ચૂપ કેમ : ફારુક અબ્દુલ્લા વિદ્યાર્થીઓ દ્વારા ચાલી રહેલા વિરોધ પ્રદર્શનોને પણ ટેકો આપ્યો

શ્રીનગર, નેશનલ કોન્ફરન્સ (એનસી) ના પ્રમુખ ફારુક અબ્દુલ્લાએ શ્રીનગરમાં એક કાર્યક્રમ પછી કેન્દ્ર સરકાર અને આંતરરાષ્ટ્રીય સમુદાયને પાકિસ્તાન કબજા હેઠળના કાશ્મીર (પીઓકે) માં લોકો દ્વારા થતી હત્યાઓ અને મુશ્કેલીઓ પર ધ્યાન આપવા વિનંતી કરી. તેમણે ભાર મૂક્યો છે જે નવી દિલ્હી આ વિસ્તારને પોતાનો માને છે, તો તેણે બોલવું જોઈએ.

પત્રકારો સાથે વાત કરતા ફારુક અબ્દુલ્લાએ કહ્યું કે તેમણે વારંવાર સંયુક્ત રાષ્ટ્ર માનવાધિકાર સંસ્થાઓ, વડા પ્રધાન અને વિદેશ પ્રધાનને પીઓકેની પરિસ્થિતિ

સુધારવા અને હસ્તક્ષેપ કરવા અપીલ કરી છે. તેમણે કહ્યું, "મેં સંયુક્ત રાષ્ટ્ર માનવાધિકાર આયોગને આ વિસ્તારની મુલાકાત લેવા અને ત્યાંના લોકોની સમસ્યાઓનું મૂલ્યાંકન કરવા અને ઉકેલો શોધવાનો પ્રયાસ કરવા અપીલ કરી છે. મેં વડા પ્રધાન અને વિદેશ પ્રધાનને પણ અપીલ કરી છે."

કેન્દ્ર સરકારના વલણ પર સવાલ ઉઠાવતા, અબ્દુલ્લાએ કહ્યું કે સરકાર ઘણીવાર પીઓકેને ભારતનો અભિન્ન ભાગ ગણાવે છે, પરંતુ ત્યાં હત્યાઓ અને કથિત માનવાધિકાર ઉલ્લંઘનના અહેવાલો પર મૌન રહે છે. તેમણે કહ્યું, "જો તે

તમારો ભાગ છે, તો તે ત્યાં થઈ રહેલી ઘટનાઓ વિશે કેમ વાત નથી કરતા? તમે કેમ નથી કહેતા કે હત્યાઓ બંધ થવી જોઈએ? મેં તેમની પાસેથી કોઈ નિવેદન સાંભળ્યું નથી."

ફારુક અબ્દુલ્લાએ વિદ્યાર્થીઓ દ્વારા ચાલી રહેલા વિરોધ પ્રદર્શનોને પણ ટેકો આપ્યો. તેમણે કહ્યું કે જો અધિકારીઓ પ્રદર્શનકારીઓની માંગણીઓ પૂર્ણ કરવામાં નિષ્ફળ જાય તો આંદોલન ચાલુ રહેશે. જો તેમને આપેલા વચનો પૂરા નહીં થાય અને તેમના પર એફઆઈઆર દાખલ કરવામાં આવશે, ધરપકડ કરવામાં આવશે અને હેરાન કરવામાં આવશે, તો આ હુંબેશ ચાલુ રહેશે.

પશ્ચિમ બંગાળના બીરભૂમમાં બંધ મકાનમાંથી મોટી માત્રામાં વિસ્ફોટકો મળી આવતા ચક્ર્યાર પોલીસે ૮૦૦ કિલોથી વધુ એમોનિયમ નાઈટ્રેટ, ૧૨૦૦ થી વધુ જિલેટીન સ્ટીક, ૧૦૫ ડેટોનેટર અને ૩૬ ડિટોનેટિંગ ફ્યુઝ કોઈલ જપ્ત કરી

કોલકતા, પશ્ચિમ બંગાળના બીરભૂમ જિલ્લાના નલહાટી પોલીસ સ્ટેશન વિસ્તારમાં પોલીસે મોટી સફળતા મેળવી છે. તેમણે એક ત્યજ દેવાયેલા ઘરમાંથી મોટી માત્રામાં વિસ્ફોટક સામગ્રી જપ્ત કરી છે. એક ગુપ્ત માહિતીના આધારે, નલહાટી પોલીસ સ્ટેશનને મંગળવારે રાત્રે એક સુચના મળી હતી, અને દરોડો પાડીને ગેરકાયદેસર વિસ્ફોટકોનો મોટો જથ્થો જપ્ત કર્યો હતો. જપ્ત કરાયેલા વિસ્ફોટકોમાં ૮૦૦ કિલોથી વધુ એમોનિયમ નાઈટ્રેટનો સમાવેશ થાય છે. વધુમાં, ઘરમાંથી

૧,૨૦૦ થી વધુ જિલેટીન લાકડીઓ મળી આવી હતી. ઘટનાસ્થળેથી ૧૦૫ ડેટોનેટર અને ૩૬ ડિટોનેટિંગ ફ્યુઝ કોઈલ પણ મળી આવ્યા હતા.

પોલીસ સૂત્રોના જણાવ્યા અનુસાર, "છેલ્લા કેટલાક દિવસોથી, ઘરમાંથી ઘણા લોકોના આવતા-જતા હોવાના અહેવાલો મળી રહ્યા છે. અજાણ્યા વ્યક્તિઓ વારંવાર ત્યજ દેવાયેલા ઘરની આસપાસ ફરતા જોવા મળી રહ્યા હતા." રાત્રિના અંધારામાં મોટા બોક્સ આવી રહ્યા હતા, જેના કારણે વિસ્તારમાં શંકા ઉભી થઈ

રહી હતી. સચોટ માહિતી મળતાં, પોલીસે તાત્કાલિક એક ટીમ બનાવી અને ઘરમાં દરોડો પાડ્યો, જેમાં ગેરકાયદેસર વિસ્ફોટકો પદ્ધતિથી મળ્યા. પોલીસ સૂત્રોના જણાવ્યા અનુસાર, ઘરમાંથી એમોનિયમ નાઈટ્રેટ અને જિલેટીન સ્ટિક્સ ઉપરાંત, ૧૦૫ ડેટોનેટર અને ૩૬ ડિટોનેટિંગ ફ્યુઝ કોઈલ મળી આવ્યા હતા.

બીરભૂમ જિલ્લાએ સ્પષ્ટપણે જણાવ્યું છે કે ગુના સામે તેની શૂન્ય-સહિષ્ણુતા નીતિ મુજબ કાર્યવાહી ચાલુ રહેશે. પોલીસે સંબંધિત કલમો હેઠળ કેસ નોંધ્યો છે અને

તપાસ શરૂ કરી છે. પોલીસ હવે એ નક્કી કરવાનો પ્રયાસ કરી રહી છે કે આટલી મોટી માત્રામાં વિસ્ફોટકો ક્યાંથી મેળવવામાં આવ્યા હતા અને તેનો ઉપયોગ ક્યા હેતુ માટે કરવાનો હતો. શું આ પાછળ કોઈ મોટું ગુનાહિત નેટવર્ક છે, પોલીસ દરેક ખૂણાથી આ બાબતની તપાસ કરી રહી છે. નોંધનીય છે કે થોડા દિવસો પહેલા, બીરભૂમ જિલ્લાના મલ્હારપુર પોલીસ સ્ટેશન વિસ્તાર હેઠળના કોટ ગામમાં મોટી સંખ્યામાં જીવંત બોમ્બ મળી આવ્યા હતા.

રશિયાએ ટેલિગ્રામ એપના સ્થાપક પાવેલ દુરોવ પર આતંકવાદને મદદ કરવાનો ગંભીર આરોપ લગાવ્યો રશિયા દ્વારા ટેલિગ્રામ પર પ્રતિબંધ મૂકવામાં આવતા દુરોવ સામે આરોપો મૂકવામાં આવ્યો

મોસ્કો, એક મહત્વપૂર્ણ ઘટનાક્રમમાં, રશિયાની મુખ્ય સ્થાનિક સુરક્ષા એજન્સીએ જણાવ્યું છે કે મેસેજિંગ એપ્લિકેશન ટેલિગ્રામના સ્થાપક પાવેલ દુરોવ પર "આતંકવાદને મદદ કરવાનો" આરોપ મૂકવામાં આવ્યો છે અને તેમને આંતરરાષ્ટ્રીય વોન્ટે-યાદીમાં મૂકવામાં આવ્યા છે. ટેલિગ્રામના વહીવટીતંત્રે "યુકેનિયન ગુપ્તચર એજન્સીઓ, આતંકવાદી અને ઉગ્રવાદી સંગઠનો દ્વારા રશિયામાં તોડફોડ અને આતંકવાદ, સામૂહિક હત્યા અને સાયબર ઉત્તરપિંડીના કૃત્યો તૈયાર કરવા અને સંકલન કરવા માટે

સક્રિય રીતે ઉપયોગમાં લેવાતા" "અસંયમ ચેતલો, ચેટ્સ અને બોટ્સ" દૂર કર્યા નથી, એજન્સીએ બુધવારે એક નિવેદનમાં જણાવ્યું હતું.રશિયા દ્વારા ટેલિગ્રામ પર પ્રતિબંધ મૂકવામાં આવતા દુરોવ સામે આરોપો મૂકવામાં આવ્યા છે ફેડરલ સિક્યુરિટી સર્વિસને હજીમ તરીકે પણ ઓળખવામાં આવે છે. રશિયા દ્વારા દેશની સૌથી લોકપ્રિય મેસેજિંગ એપ્લિકેશનોમાંની એક ટેલિગ્રામ પર પ્રતિબંધ મૂકવામાં આવતા દુરોવ સામે આરોપો મૂકવામાં આવ્યા છે. આ વર્ષની શરૂઆતમાં દુરોવે જાહેરાત કરી હતી કે રશિયન અધિકારીઓએ તેમની

સામે ફોજદારી તપાસ શરૂ કરી છે અને "ગોપનીયતા અને વાણી સ્વતંત્રતાના અધિકારને દબાવવા" ના પ્રયાસના ભાગ રૂપે ટેલિગ્રામની એક્સેસને પ્રતિબંધિત કરવા માટે બનાવટી બહાના બનાવવાનો આરોપ મૂક્યો છે. રશિયા-ઈરાન પ્રતિબંધિત યુએસ સેનેટમાં આગળ વધ્યું બીજા એક વિકાસમાં, યુએસ સેનેટે, દ્વિપક્ષીયતાના પ્રદર્શનમાં, એક બિલને ફાસ્ટ ટ્રેક કરવા માટે ભારે મતદાન કર્યું છે જે યુએસ પ્રમુખ ડોનાલ્ડ ટ્રમ્પને રશિયા અને ઈરાનથી તેલના મુખ્ય ખરીદદારો પર પ્રતિબંધો લાદવાની મંજૂરી આપશે, જેની અસર ભારત અને

ચીન જેવા દેશો પર પડશે.સેનેટે મંગળવારે ૮૬-૧૨ મતથી લિન્ડ્સે ઓ ગ્રેહામ સેફશનિંગ રશિયા એન્ડ ઈરાન એક્ટ ઓફ ૨૦૨૬ ને આગળ વધારવા માટે કલોચર પ્રસ્તાવ રજૂ કરવા માટે મતદાન કર્યું, જે ૧૧ જુલાઈના રોજ અવસાન પામ્યા હતા, દક્ષિણ કેરોલિનાના સેનેટરને અંતિમ વિદાય આપવા માટે બેગા થયાના કલાકો પછી.કલોચર એ સેનેટની એક ઓપચારિક પ્રક્રિયા છે જેમાં અંતિમ મતદાન થાય તે પહેલાં કોઈ મુદ્દા પર ચર્ચા અને સંબંધિત કાર્યવાહી માટે સમય મર્યાદા નક્કી કરવામાં આવે છે.

DR. LATHIYA'S SKIN CLINIC
Dr. Sandip Lathiya
MD, Skin & VD
Dermatologist, Cosmetologist & Dermatologist

ઉપલબ્ધ સારવારો

- ખીલ અને ખીલા ડાઘ
- એકર્ન અને ખંચવા
- સફેદ ડાઘ (Vitiligo)
- સોયસિસ અને એક્રીમા
- વાળ ખરવા અને ટાલ પડવી
- ફંગલ ઇન્ફેક્શન
- નબળા રોગો
- બાળકો અને મહિલાઓના ચામડાની રોગો

વિશેષ સારવારો

- Laser Hair Removal
- Chemical Peel
- PRP Hair Treatment
- CO2 Laser Treatment

ગાંધીનગર, શહેરના ભોરતળાવ મફતનગર વિસ્તારમાં ગેરકાયદેસર નાણાંની ધીરધાર અને વ્યાજખોરોના ત્રાસનો વધુ એક ગંભીર કિસ્સો સામે આવ્યો છે. વ્યાજના નાણાંની પટાણી ઉધરાણી અને માનસિક ત્રાસથી કંટાળીને એક ૪૫ વર્ષીય મહિલાએ પોતાના ઘરે જ ફિનાઈલ પીને આપઘાત કરવાનો પ્રયાસ કર્યો હતો. આ બનાવ અંગે ભોરતળાવ પોલીસ મથકમાં વ્યાજખોર દંપતી વિરુદ્ધ કાયદેસરનો ગુનો દાખલ કરવામાં આવ્યો છે.

મળતી વિગતો અનુસાર, ભોરતળાવ મફતનગર, ખોડીયાર ચોક ખાતે રહેતા અનિતાબેન નિલેશભાઈ ચૌહાણ (ઉ.વ. ૪૫) ઘરકામ કરીને પરિવારનું ગુજરાન ચલાવે છે. તેમણે નવેક મહિના પહેલાં પોતાની શેરીમાં જ રહેતા હકાભાઈ પાંચાભાઈ તથા તેમના પત્ની પારસબેન પાસેથી જરૂરિયાત હોવાથી રૂ. ૫૦,૦૦૦ હાથ ઉછીના



ભાવનગર આવૃત્તિ 8 સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન: (૦૨૭૮) ૨૫૧૪૫૧૪, ૨૫૧૪૫૧૫

BLOSSOM
Dr. Pooja Ghori Lathiya
MS Obstetrics and Gynecology
સે. એસ. ડી. રોડ તથા પ્રસૂતિ નિષ્ણાત

ઉપલબ્ધ સુવિધાઓ:

- નોર્મલ તથા સિઝેરિયન ડિલિવરી
- સોનોગ્રાફી
- બાળક રહેવામાં તકલીફ
- ગર્ભાશય તથા ગર્ભના ઓપરેશન
- નળીમાં બાળક રહ્યું હોય તે દૂર કરવાની સુવિધા
- જોમની ડિલિવરી
- ગર્ભાશયના કેન્સરનું સ્ક્રીનિંગ

+91 79843 10939

સરનામું: શોપ નં. ૨૦૪-૨૦૫, બીજો માળ, ઓરન્ટ કોમ્પ્લેક્સ, રસોઈ હોટેલ ની નજીક, કાળુલા રોડ, ભાવનગર - ૩૬૪૦૦૧

વ્યાજખોર દંપતીના ત્રાસથી કંટાળી મહિલાનો આપઘાતનો પ્રયાસ

પતિની બીમારીના કારણે એક મહિનો વ્યાજ ન ચૂકવાતાં દંપતીએ ધોકા વડે માર મારવાનો પ્રયાસ કરી ફોન પર ધમકી આપી: ભોરતળાવ પોલીસ મથકે ફરિયાદ નોંધાઈ

ભાવનગર, તા. ૩૦ ભાવનગર શહેરના ભોરતળાવ મફતનગર વિસ્તારમાં ગેરકાયદેસર નાણાંની ધીરધાર અને વ્યાજખોરોના ત્રાસનો વધુ એક ગંભીર કિસ્સો સામે આવ્યો છે. વ્યાજના નાણાંની પટાણી ઉધરાણી અને માનસિક ત્રાસથી કંટાળીને એક ૪૫ વર્ષીય મહિલાએ પોતાના ઘરે જ ફિનાઈલ પીને આપઘાત કરવાનો પ્રયાસ કર્યો હતો. આ બનાવ અંગે ભોરતળાવ પોલીસ મથકમાં વ્યાજખોર દંપતી વિરુદ્ધ કાયદેસરનો ગુનો દાખલ કરવામાં આવ્યો છે.

મળતી વિગતો અનુસાર, ભોરતળાવ મફતનગર, ખોડીયાર ચોક ખાતે રહેતા અનિતાબેન નિલેશભાઈ ચૌહાણ (ઉ.વ. ૪૫) ઘરકામ કરીને પરિવારનું ગુજરાન ચલાવે છે. તેમણે નવેક મહિના પહેલાં પોતાની શેરીમાં જ રહેતા હકાભાઈ પાંચાભાઈ તથા તેમના પત્ની પારસબેન પાસેથી જરૂરિયાત હોવાથી રૂ. ૫૦,૦૦૦ હાથ ઉછીના

લીધા હતા. આ રકમના વ્યાજ પેટે અનિતાબેન દર મહિને નિયમિત રૂ. ૫,૦૦૦ ચૂકવતાં હતા. ત્યારબાદ ચાલુ મહિને અનિતાબેનના પતિ બીમાર પડતાં તેમને હોસ્પિટલનો ખર્ચ આવી ગયો હતો, જેના કારણે તેઓ આ મહિનાનું રૂ. ૫,૦૦૦ વ્યાજ ચૂકવી શક્યા નહોતા. આ બાબતનું મનદુઃખ રાખી હકાભાઈએ અનિતાબેનને પોતાના ઘરે પરત ફર્યા ત્યારે

ઉશ્કેરાઈ જઈ બેફામ ગાળો આપી હતી. અનિતાબેન ગાળો બોલવાની ના પાડતાં હકાભાઈએ ફિળિયામાંથી લાકડાનો ધોકો ઉઠાવી તેમને માર મારવા દોડ્યા હતા. આ સમયે દેકારો થતાં આસપાસના લોકો એકઠા થઈ ગયા હતા અને વચ્ચે પડીને વધુ ઝઘડો અટકાવ્યો હતો. આ બનાવ બાદ અનિતાબેન પોતાના ઘરે પરત ફર્યા ત્યારે

(સરકારી) હોસ્પિટલ ખાતે સારવાર અર્થે ખસેડવામાં આવ્યા હતા. બનાવ અંગે ભોરતળાવ પોલીસે અનિતાબેનની ફરિયાદના આધારે હકાભાઈ અને પારસબેન સામે બી.એન.એસ. તથા ગુજરાત નાણાંની ધીરધાર કરનારા બાબત અધિનિયમ અને જી.પી.એ.કટની વિવિધ કલમો હેઠળ ગુનો નોંધી આગળની તપાસ હેડ કોન્સ્ટેબલ કિશોરસિંહ ઝાલાએ હાથ ધરી છે.

મહુવામાં માર્કેટિંગ યાર્ડ પાછળથી જુગાર રમતા ૬ શખસો ઝડપાયા

ભાવનગર, તા. ૩૦ ભાવનગર જિલ્લાના મહુવા ટાઉન પોલીસ મથકના સ્ટેડે રાત્રિ પેટ્રોલીંગ દરમિયાન ખાનગી ભાતમીના આધારે કાર્યવાહી કરીને જાહેરમાં જુગાર રમતા ૬ શખસોને રોકડ રકમ અને ગંજપત્તા સાથે ઝડપી લીધા છે. મળતી માહિતી મુજબ, મહુવા પોલીસની ટીમ નેસવડ ચોકડી પાસે પેટ્રોલીંગમાં હતી તે દરમિયાન માર્કેટિંગ યાર્ડની પાછળ આવેલા ખોડીયારનગરમાં સ્ટ્રીટ લાઈટના અંજવાળે કેટલાક ઈસમો ગંજપત્તા વડે ત્રણ પત્તીનો જુગાર રમી રહ્યા હોવાની બાતમી મળી હતી. પોલીસે તાત્કાલિક

મોટા ખુટવડામાં સરકારી ભોરવેલમાંથી મોટરની ચોરી: પિતાની ફરિયાદ બાદ પુત્ર જ ચોર નીકળ્યો

ગ્રામ પંચાયતના ભોરવેલમાંથી સબમર્સિબલ પંપ અને વાયરની ચોરી મામલે પોલીસે પુત્ર સહિત બે શખસોને ઝડપી પાડ્યા

ભાવનગર, તા. ૩૦ ભાવનગર જિલ્લાના મહુવા તાલુકાના મોટા ખુટવડા ગામે ચોરીનો એક અનોખો અને ચોંકાવનારો કિસ્સો સામે આવ્યો છે, જેમાં ફરિયાદી પિતાએ નોંધાવેલી ચોરીની ફરિયાદની તપાસમાં તેમનો પુત્ર જ ચોર નીકળ્યો છે. પોલીસે આ મામલે પુગ સહિત બે આરોપીઓની ધરપકડ કરી આગળની કાયદેસરની કાર્યવાહી હાથ ધરી છે. બનાવની વિગત અનુસાર,

મોટા ખુટવડા ગામની ગ્રામ પંચાયત સંચાલિત 'પાણિયાવાળા ઢોરના ધાર' પર આવેલા ખુલ્લી જગ્યાના સરકારી ભોરવેલમાંથી અજાત ચોરો દ્વારા સબમર્સિબલ પંપ અને વાયરની ચોરી કરવામાં આવી હતી. આ ઘટના અંગે ગામના જ રહેવાસી દ્વારા મોટા ખુટવડા પોલીસ સ્ટેશનમાં ચોરીની ફરિયાદ નોંધાવવામાં આવી હતી. ફરિયાદના આધારે પોલીસે સઘન તપાસ હાથ ધરતા ચોંકાવનારો ખુલાસો થયો હતો. જેમાં ગામના જ સુનિલ કાંતિભાઈ



નાગડીયા અને નિલેશ અશોકભાઈ વાઘેલા નામના બે શખસોની સંડોવણી ખુલી હતી. પકડાનાર આરોપી સુનિલ આ કેસના ફરિયાદી

જિલ્લામાં મેઘરાજા વિરામની સ્થિતિમાં: સિઝનનો ફુલ પર. ૭૨ ટકા વરસાદ નોંધાયો

મહુવામાં સૌથી વધુ ૪૮૦ મી.મી. તો ટકાવારીની દ્રષ્ટિએ ગારિયાધાર તાલુકો ૭૩.૭૪ ટકા સાથે મોખરે, શહેરમાં હજુ સુધી ૫૦ ટકા પણ વરસાદ નથી થયો

ભાવનગર, તા. ૩૦ ભારે વરસાદની આગાહી વચ્ચે ભાવનગર શહેર અને જિલ્લામાં હાલ ચોમાસાનો મુખ્ય ગણાતો અપાદ માસ ચાલતો હોવા છતાં મેઘરાજાએ વિરામ લીધો હોય તેવી સ્થિતિ સર્જાઈ છે. સમગ્ર જિલ્લામાં છેલ્લા છ દિવસ દરમિયાન છૂટાછવાયા ઝાપટાં સ્વરૂપે સરેરાશ ૩૧ મી.મી. જેટલો જ વરસાદ નોંધાયો છે. જોકે, વાદળછાંચું વાતાવરણ સર્જતાં વરસાદી માહોલ જામવાની શક્યતાઓ દેખાઈ રહી

છે. જિલ્લામાં સિઝનના ફુલ સરેરાશ ૬૪૮ મી.મી. વરસાદ સામે અત્યાર સુધીમાં ૭૪૧.૮૦ મી.મી. એટલે કે ફુલ પર. ૭૨ ટકા વરસાદ વરસી ચૂક્યો છે. આંકડાકીય દ્રષ્ટિએ સમગ્ર જિલ્લામાં સૌથી વધુ વરસાદ મહુવા તાલુકામાં ૪૮૦ મી.મી. (૬૬.૫૮ ટકા) નોંધાયો છે. જ્યારે ટકાવારીની દ્રષ્ટિએ ગારિયાધાર તાલુકો અવલ રહ્યો છે, જ્યાં ૪૭૬ મી.મી.ના વાર્ષિક સરેરાશ સામે ૩૫૧ મી.મી. એટલે કે ૭૩.૭૪ ટકા વરસાદ વરસી ગયો છે. બીજી તરફ, ભાવનગર શહેરમાં ધીમી ધારે વાવણી થવાને કારણે ચોમાસું અડધે પહોંચવા છતાં વરસાદી આંકડો ૫૦ ટકા સુધી પણ પહોંચી શક્યો નથી. શહેરમાં ૭૭૩ મી.મી.ની વાર્ષિક એવરેજ સામે અત્યાર સુધીમાં માત્ર ૭૭૮ મી.મી. (૪૮.૦૩ ટકા) વરસાદ નોંધાયો છે, જેના કારણે શહેરીજનો હવે પૂરજોશમાં વરસાદ વરસે તેની આતુરતાપૂર્વક રાહ જોઈ રહ્યા છે.

ભાવ. જિલ્લામાં લૂંટ અને ચોરી કરનાર શખસો ૨૦ વર્ષે પોલીસની ઝપટે ચડ્યા નિલમબાગ, ઘોઘારોડ અને તળાજાના ચોરી-લૂંટના ગુનામાં સંડોવાયેલા મધ્યપ્રદેશના આરોપીઓનો દાહોદ જેલમાંથી કબ્જો મેળવાયો

ભાવનગર, તા. ૩૦ ભાવનગર લોકલ કાર્મ બ્રાન્ચની ટીમે ટેકનિકલ સોર્સ આધારે મોટો સફળતા મેળવતા ૨૦ વર્ષ જૂના ગુનાઓમાં નાસતા-ફરતા બે આરોપીઓને ઝડપી પાડ્યા છે. ભાવનગર જિલ્લાના નિલમબાગ, ઘોઘારોડ અને તળાજા પોલીસ સ્ટેશનમાં નોંધાયેલા ઘરફોડ ચોરી અને લૂંટના ગુનાઓમાં છેલ્લા ૨૦ વર્ષથી ફરાર મધ્યપ્રદેશના બીલાબેડી ગામના ભારતસિંગ કલ્યાણસિંગ સોલંકી (ઉ.વ. ૪૦) અને વિવેક ઉર્ફે ગોપી કાલીયા ભગવતી સોલંકી (ઉ.વ. ૫૦) દાહોદ જિલ્લા જેલમાં હોવાની વિગતો ચકાસણી દરમિયાન સામે આવી હતી.



આ અંગે ન્હાં દ્વારા સંબંધિત પોલીસ સ્ટેશનોને જાણ કરતા, તળાજા પોલીસ ટીમે દાહોદ જેલમાંથી

ધાંધળી નજીકથી વિદેશી દારૂની સાત બોટલ સાથે એક ઝડપાયો

ભાવનગર, તા. ૩૦ સિંહોર પોલીસ ટીમે ધાંધળી ચોકડી નજીકથી ભાતમીના આધારે દરોડો પાડીને અલ્દેશ જાજલ (રહે. દામનગર) નો જાદવભાઈ પરમારને રૂ. ૧,૪૦૦ની કિંમતનો વિદેશી દારૂ (૭બોટલ) સાથે ઝડપી લીધો હતો પોલીસે શખ્સ સામે પ્રોડિબિશન ગુનો નોંધી કાયદેસર કાર્યવાહી કરી છે.

મુનિડેરી પાસેથી આધેડનો મૂતદેહ મળ્યો

ભાવનગર, તા. ૩૦ શહેરના મહિલા કોલેજથી સુભાષનગર રોડ પર મુનિડેરી ચોકમાં ફરસાણની દુકાન પાસે તુષારભાઈ ઠાકરશીભાઈ જાજલ (રહે. દામનગર) નો મૂતદેહ પડયો હોવાની જાણ થતા ઘોઘા રોડ પોલીસે દોડી જઈ ૧૦૮ મારફત મૂતદેહને પોસ્ટ મોર્ટમ માટે સર ટી હોસ્પિટલમાં ખસેડી આગળની કાર્યવાહી હાથ ધરી છે.

પોન્ડી સ્કિમના નામે રૂ. ૪.૭૨ કરોડની છેતરપિંડી આચરનાર મહિલા સંચાલક ઝડપાઈ

ભાવનગર, તા. ૩૦ હેત વેલ્થ ક્રિએશન ગ્રુપના ફાઉન્ડર નિમિત્તા વિમલકુમાર વ્યાસ સામે રૂ. ૪.૭૨ કરોડથી વધુની છેતરપિંડી અને ગુનાસિત વિશ્વાસઘાત અંગે પોલીસ ફરિયાદ નોંધાઈ હતી. પ્રાપ્ત માહિતી મુજબ મહિલાએ ગૂગલ વેબપેજનો ઉપયોગ કરી ટૂંકા સમયમાં નાણાં બમણા કરવાની તથા ઊંચા વળતરની લલચામણી સ્કીમો બતાવી રોકાણકારોનો વિશ્વાસ સંપાદિત કર્યો હતો. મહિલાએ ફરિયાદી પાસેથી રૂ. ૧.૧૮ કરોડ મેળવ્યા બાદ રૂ. ૭.૭૨ લાખની બાકી મુદલ પરત આપી ન હતી. આ ઉપરાંત, અન્ય ૨૦થી વધુ નિદીષ રોકાણકારોના રૂ. ૪ કરોડથી વધુ નાણાં ઓળવી ગઈ



હતી. સમગ્ર મામલે નિલમબાગ પોલીસે ગુનો નોંધી નિમિત્તા વિમલકુમાર વ્યાસની ધરપકડ નિદીષ રોકાણકારોના રૂ. ૪ કરોડથી વધુ નાણાં ઓળવી ગઈ

સાઈકલથી સેમિકન્ડક્ટર સુધી: ૧૯૫૧ માં ભાવનગરના મહારાજાએ સાઈકલ ફેક્ટરીનું ઉદ્ઘાટન કર્યું હતું તે ગ્રુપની કંપની દ્વારા હવે સાણંદમાં સેમિકન્ડક્ટર ચીપનું ઉત્પાદન

ભાવનગરના મહારાજા કૃષ્ણકુમારસિંહજીએ ૧૯૫૧ માં શરૂ કરાવેલી સફર આજે સેમિકોન મિશન સુધી પહોંચી: મહિલા સશક્તિકરણની અનોખી મિસાલ બની CG સેમિ

ભાવનગર, તા. ૩૦ ભાવનગરના પ્રજાવત્સલ અને આદરણીય રાજવી કૃષ્ણકુમારસિંહજી ગોહિલના ઐતિહાસિક યોગદાન સાથે જોડાયેલી એક અનોખી સફર આજે ભારતના આધુનિક સેમિકન્ડક્ટર મિશન સુધી પહોંચી છે. વર્ષ ૧૯૫૧માં ભાવનગરના મહારાજા જ્યારે મદ્રાસ રાજ્યના ગવર્નર તરીકે સેવા આપી રહ્યા હતા, ત્યારે તેમના હસ્તે મુરુગપ્પા ગ્રુપની 'ટીઆઈ સાઈકલ્સ'

ફેક્ટરીનો શુભારંભ થયો હતો. જેમાંથી દેશની લોકપ્રિય 'હર્ક્યુલિસ' સાયકલનું નિર્માણ શરૂ થયું હતું. સમય સાથે આગળ વધતાં, આ જ ગ્રુપની સબસિડરી કંપની 'ઝર સેમિ' દ્વારા ગુજરાતના સાણંદ ખાતે ૭૬૦૦ કરોડના ખર્ચે અત્યાધુનિક જીજ્ઞ સુવિધા શરૂ કરવામાં આવી છે, જેનું ઉદ્ઘાટન વડાપ્રધાન નરેન્દ્ર મોદીના હસ્તે કરવામાં આવ્યું હતું. જાપાન અને થાઈલેન્ડની કંપનીઓના સહયોગથી સ્થપાયેલા આ પ્લાન્ટમાં

બનેલી સેમિકન્ડક્ટર ચીપ્સ હવે દેશ-વિદેશમાં સપ્લાય કરવામાં આવશે. આ ગૌરવપૂર્ણ સિદ્ધિની સાથે કંપનીએ મહિલા સશક્તિકરણનું ઉત્કૃષ્ટ ઉદાહરણ પૂરું પાડ્યું છે. પ્લાન્ટના ફેક્ટરી ફ્લોર પર મશીન ઓપરેશન્સ અને પ્લાન્ટ સંચાલનની મહત્તમ કામગીરી મહિલા કર્મચારીઓ સંભાળી રહી છે. સમગ્ર દેશના વિવિધ રાજ્યોમાંથી આવેલી આ મહિલાઓને સ્વતંત્ર રીતે કામગીરી સંભાળવા માટે

કંપની દ્વારા મલેશિયા મોકલીને ત્રણ મહિનાની ખાસ પ્રેક્ટિકલ તાલીમ પણ આપવામાં આવી હતી. અહીં કાર્યરત મહિલા એન્જિનિયરો ઉત્સાહભરે તેમની અનુભૂતિ શેર કરે છે. અમદાવાદની ને.ટી. એન્જિનિયરિંગમાં અભ્યાસ કરનાર નવસારીની શ્રેયા પટેલ અને સુરેન્દ્રનગરની જાનવી પાટડીયા પ્રોસેસ ક્વોલિટી એન્જિનિયર તરીકે ફરજ બજાવે છે.

શ્રેયા જણાવે છે કે ડિઝેક્ટ શોધવાની અને ટેકનિકલ બાબતો શીખવાની પ્રક્રિયા ખૂબ રોમાંચક છે. જ્યારે જાનવી અનુસાર સ્કેચમાંથી આટલા મોટા પ્લાન્ટના નિર્માણમાં કામ કરવાનો અનુભવ નવું શીખવાની ધગશ પૂરી પાડે છે. કેરળની વૈષ્ણવી પાલ અને સાન્ડ્રા ઈ.કે. તેમજ ઈન્દોરની આર્કાંશા તંવર પણ પ્રોસેસ એન્જિનિયર તરીકે સેવા આપી રહી છે. તેઓ જણાવે છે કે આ આંતરરાષ્ટ્રીય તાલીમ અને ગુજરાતના ઓદ્યોગિક



વાતાવરણથી તેમનો આત્મવિશ્વાસ બુલંદ થયો છે.

આમ, ભાવનગરના ઈતિહાસ સાથે જોડાયેલું આ ગ્રુપ આજે

દેશના ટેકનોલોજીકલ ભવિષ્યને નવી ઊંચાઈઓ આપી રહ્યું છે.